



करवा चौथ आज, भोपाल में 8:26 पर निकलेगा वांद

दैनिक माध्य स्वर्णिम



भोपाल, इंदौर, उज्जैन एवं नर्मदापुरम से एक साथ प्रकाशित

इंदौर, शुक्रवार 10 अक्टूबर 2025

सच्ची ख़बर, सबकी ख़बर...

वर्ष - 01 अंक-91 पृष्ठ-08 मूल्य-₹01



मासूमों की मौत पर सुप्रीम कोर्ट गंभीर, जनहित याचिका पर आज होगी सुनवाई

सुप्रीम कोर्ट पहुंचा बच्चों की मौत का मामला

नई दिल्ली (मध्य स्वर्णिम)।

मध्य प्रदेश और राजस्थान में कफ सिरप पीने से बच्चों की मौत के मामले में दायर जनहित याचिका पर सुनवाई के लिए सुप्रीम कोर्ट सहमत हो गया। अदालत ने दवा सुरक्षा तंत्र में जांच और व्यवस्थागत सुधार की मांग वाली याचिका पर आज सुनवाई करने का फैसला किया है।

मुख्य न्यायाधीश वी.आर. गवई, न्यायमूर्ति उच्चल भुयान और न्यायमूर्ति के. विनोद चंनन की पीठ ने अधिवक्ता और याचिकाकर्ता विशाल तिवारी की दलीलों पर विचार करते हुए कहा कि यह मामला गंभीर है और तत्काल सुनवाई योग्य है। याचिका में इन घटनाओं की अदालत की निगरानी में जांच और एक सेवानिवृत्त सर्वोच्च न्यायालय के न्यायाधीश की अध्यक्षता में राष्ट्रीय न्यायिक आयोग या विशेषज्ञ समिति के गठन का अनुरोध किया गया है। इसके



अलावा, याचिका में कहा गया है कि जहरीली कफ सिरप से बच्चों की मौत से जुड़े सभी एफआईआर और जांचों को सीबीआई को ट्रांसफर किया जाए, ताकि पूरे देश में जांच एक समान और निष्पक्ष रूप से की जा सके। याचिकाकर्ता ने कहा है कि अलग-अलग राज्यों में जांच होने से जवाबदेही बिखर जाती है, जिससे बार-बार ऐसी घटनाएं होती रहती हैं और खतरनाक दवाएं बाजार में पहुंच जाती हैं।

श्रीसन फार्मा कंपनी का मालिक गिरफ्तार

‘कोल्डिफ़’ कफ सिरप से बच्चों की मौत के मामले में पुलिस ने कार्रवाई करते हुए श्रीसन मेडिकल्स के मालिक एस रंगनाथन को गिरफ्तार किया है। इससे पहले छिंदवाड़ा पुलिस अधीक्षक अजय पांडे ने बड़ी कार्रवाई करते हुए तमिलनाडु के चेन्नई की श्री सन फार्मास्यूटिकल कंपनी के मालिक रंगनाथन पर 20 हजार रुपये के इनाम की घोषणा की थी। अब पुलिस ने उसको गिरफ्तार कर लिया है। छिंदवाड़ा के एसपी अजय पांडे ने बताया कि श्रीसन फार्मा के मालिक एस रंगनाथन को कगिरफ्तार कर लिया गया। उन्हें चेन्नई (की एक अदालत में पेश

किया जाएगा और ट्रांजिट रिमांड हासिल करने के बाद छिंदवाड़ा लाया जाएगा।

‘कोल्डिफ़’ से अब तक 23 बच्चों की मौत

कोल्डिफ़ जहर से बच्चों की मौतों का सिलसिला थमने का नाम ही नहीं ले रहा। मध्य प्रदेश में बच्चों की मौत का आंकड़ा अब 23 हो चला है। कफ सिरप से पीड़ित नागपुर में इलाजगत दो और बच्चों ने दम तोड़ दिया। छिंदवाड़ा में 19, पांडुरा में एक और बैतूल में दो मौतों के बाद अब तक 23 मासूम अपनी जांच गंवा चुके हैं। अभी भी कई बच्चे अस्पतालों में भर्ती हैं।



इंदौर। इंदौर में गुलाबी ठंडक के बीच करवाचौथ मनाया जाएगा। पिछले दो दिन से तापमान में गिरावट जारी है और शुक्रवार को भी पारे में गिरावट के आसार हैं। बादल गायब होने और मौसम साफ होने से चांद समय पर दिखेगा और

गुलाबी छटा के बीच में महिलाएं सुहाग के पर्व को मनाएंगी। गुरुवार को शहर में कई जगह प्री करवाचौथ इवेंट भी मनाए गए। मौसम की अनुकूलता ने इन इवेंट्स में महिलाओं का उत्साह भी दोगुना कर दिया। शहर में अक्टूबर के

दूसरे सप्ताह में ही मौसम ने करवट बदल ली है। पिछले तीन दिनों से दिन का तापमान 30 डिग्री के आसपास बना हुआ है, लेकिन रात के तापमान में भारी उतार-चढ़ाव देखने को मिल रहा है। मंगलवार को जहां रात का तापमान 17.6 डिग्री सेल्सियस दर्ज किया गया, वहीं बुधवार रात यह 20 डिग्री से ऊपर चला गया।

इस बदलाव के कारण पिछले दो दिनों से रात में हल्की ठंड का एहसास होने लगा है। गुरुवार को भी दिनभर ठंडी हवाएं चली और दोपहर में धूप ने मौसम में थोड़ी गरमाहट घोल दी। शाम होते ही ठंडी हवाओं का दौर फिर शुरू हुआ जो देर रात तक चलता रहा।

@ खबर संक्षेप

साहित्य के नोबेल पुरस्कार का एलान

नई दिल्ली। साहित्य में 2025 के नोबेल पुरस्कार की घोषणा हो चुकी है। हंगरी के लेखक लास्जो क्रॉसनाहोरकाई इस प्रतिष्ठित पुरस्कार से सम्मानित किए जाएंगे। स्वीडन की स्वीडिश एकेडमी ने गुरुवार (09 अक्टूबर) को इसका एलान किया है। साहित्य के नोबेल की घोषणा करते हुए स्वीडिश एकेडमी ने कहा कि उनका लेखन आतंक के बीच भी कला की ताकत दर्शाता है। साहित्य के क्षेत्र में दिए जाने वाला यह पुरस्कार उन लेखकों को मिलता है, जिनकी शानदार लेखनी वाली किताबें या कविताएं साहित्य में खास योगदान देती हैं। ऐसे ही हंगरी लेखक लास्जो को 11 मिलियन स्वीडिश क्रोना (10.3 करोड़ रुपये), सोनो का मेडल और सर्टिफिकेट से नवाजा जाएगा। इनको इस पुरस्कार से 10 दिसंबर को स्टॉकहोम में सम्मानित किया जाएगा। बता दें कि इससे पहले लास्जो को साल 2015 में मैग बुकर इंटरनेशनल प्राइज और 2019 में नेशनल बुक अवॉर्ड फॉर ट्रांसलैटेड लिटरेचर भी मिल चुका है।

यह बीता हुआ अध्याय:सीजेआई

नई दिल्ली। सुप्रीम कोर्ट के मुख्य न्यायाधीश बीआर गवई पर बीते सोमवार को 71 वर्षीय वकील राकेश किशोर द्वारा जुता फंकेन की कोशिश करने के मामले में देशभर में चर्चा तेज है। ऐसे में सीजेआई गवई ने गुरुवार को इस मामले में फिर अपनी प्रतिक्रिया दी। उन्होंने कहा कि सोमवार को जो कुछ हुआ, उससे मैं और मेरे साथी जरूर इस विनोद चंदन बहुत स्तब्ध रह गए। हालांकि, अब यह हमारे लिए एक बीता हुआ अध्याय है। गवई ने मामले को आगे न बढ़ाने का संकेत भी दिया। बता दें कि यह टिप्पणी उस समय आई जब अदालत वनाशकि फैसले से जुड़े पुनर्विचार याचिकाओं की सुनवाई कर रही थी। इस बीच में जस्टिस उज्जल भुयान भी शामिल थे।

उन्होंने वकील राकेश किशोर के इस हरकत पर सख्त प्रतिक्रिया दी। उन्होंने कहा कि इस हरकत पर सख्त कार्रवाई होनी चाहिए थी। उन्होंने इसे सुप्रीम कोर्ट का अपमान बताया। मामले में सॉलिसिटर जनरल तुषार मेहता ने इस हरकत को अक्षम्य बताया और सीजेआई की गरिमा और संयम की प्रशंसा की।

जन सुराज ने की उम्मीदवारों की सूची जारी

पटना। प्रशांत किशोर की जन सुराज पार्टी ने अपने उम्मीदवारों की पहली सूची जारी कर दी है। इस सूची में 51 उम्मीदवारों के नाम का एलान किया गया है। इस लिस्ट में एडवोकेट वाईबी गिरी, भोजपुरी गायक और अभिनेता रितेश पांडेय समेत कई अन्य बड़े नाम शामिल हैं। बिहार के पूर्व मुख्यमंत्री कर्पूरी ठाकुर की पौती जागृति ठाकुर को मोरवा सीट से उम्मीदवार बनाया गया है। मुस्लिम समुदाय के 8, अनुसूचित जाति से 7 और सामान्य वर्ग के 8 उम्मीदवारों को टिकट दिया गया है। पटना में एक प्रेस कान्फ्रेंस में पार्टी के राष्ट्रीय अध्यक्ष उदय सिंह, प्रदेश अध्यक्ष मनोज भारती, पूर्व केंद्रीय मंत्री आरसीपी सिंह और अन्य वरिष्ठ नेताओं ने उम्मीदवारों के नामों का एलान किया। प्रशांत किशोर राधोपुर से बिहार के चुनाव अभियान की शुरुआत करेंगे। राधुनाथपुर सीट से राहुल कीर्ति सिंह, लौरिया से सुनील कुमार, दरभंगा से संजय कुमार यादव, बेनौदपुरी से मोहम्मद परवेज आलम, बेगूसराय से सुरेंद्र कुमार सहनी, वाल्मीकि नगर से दीर्घ नारायण प्रसाद को उम्मीदवार बनाया गया है।



मासूमों की मौत के गुनाहगार किसी दोषी को छोड़ेंगे नहीं

मुख्यमंत्री ने प्रतिबंधित कफ़ सिरप से पीड़ित उपचार-रत बच्चों की कुशल क्षेम जानी

भोपाल (मध्य स्वर्णिम)।

मुख्यमंत्री डॉ. मोहन यादव ने कहा है कि प्रतिबंधित कफ सिरप का उपयोग किए जाने के मामले से संबंधित किसी भी दोषी को मध्यप्रदेश सरकार नहीं छोड़ेगी। अभी तमिलनाडु की दवा कंपनी के जिम्मेदार लोगों को दबोचा गया है और उनकी गिरफ्तारी हुई है। मध्यप्रदेश सरकार मानवीय और प्रशासनिक दोनों आधार पर कार्रवाई जारी रखेगी। मुख्यमंत्री डॉ. यादव ने कहा कि मध्यप्रदेश के बच्चे और परिवार तो पीड़ित पक्ष हैं, हमारे प्रदेश के बच्चों की मृत्यु हुई है।

इस संवेदनशील प्रकरण में मध्यप्रदेश सरकार किसी भी दोषी के खिलाफ कठोर कार्रवाई करने से पीछे नहीं हटेगी। मुख्यमंत्री डॉ. यादव ने प्रश्न किया कि वो कौन लोग हैं जिन्होंने इस कंपनी को ड्रा लाइसेंस देने का कार्य किया? मुख्यमंत्री डॉ. यादव ने कहा कि छोटी सी जगह पर किस तरह फैक्ट्री संचालित है, यह प्रश्न पूछा जाना चाहिए। बिना जांच के लाइसेंस कैसे रित्यू किया गया? इस दवा कंपनी को दोबारा उद्योग लाइसेंस



कैसे दिया गया? कोई भी व्यक्ति स्थल पर जाकर अवलोकन कर सकता है। मुख्यमंत्री डॉ. यादव गुरुवार को नागपुर के विभिन्न अस्पताल में

उपचाररत बच्चों के स्वास्थ्य की जानकारी लेने और परिजन से चर्चा करने के बाद मीडिया प्रतिनिधियों से संवाद कर रहे थे।

सहयोग नहीं कर रही तमिलनाडु सरकार

मुख्यमंत्री डॉ. यादव ने कहा कि तमिलनाडु में निर्मित दवा के उपयोग से ही बच्चों की मृत्यु की बात प्रमाणित हुई है। मध्यप्रदेश पुलिस ने दोषी लोगों की गिरफ्तारी की है। दुर्भाग्य की बात है कि तमिलनाडु सरकार की तरफ से अपेक्षित सहयोग प्राप्त नहीं हो रहा है। तमिलनाडु के ड्रग कंट्रोलर को दवा कंपनी की नियमानुसार जांच करना चाहिए। मध्यप्रदेश सरकार द्वारा रैडम सैपल लेकर आवश्यक जांच करवाई गई और छिंदवाड़ा के चिकित्सक सहित और अन्य दोषियों का निराकरण भी किया गया है और ड्रग कंट्रोलर को हटाया गया है। इसके साथ ही, जो डॉक्टर उस कंपनी की प्रतिबंधित दवा रोगियों के लिए लगातार लिख रहे हैं, उनके विरुद्ध भी कार्रवाई की गई है। मुख्यमंत्री डॉ. यादव ने कहा कि तमिलनाडु सरकार को नियमों के अनुसार सख्त कार्रवाई करना चाहिए।

टीआई आत्महत्या मामले में एएसआई बर्खास्त

इंदौर (मध्य स्वर्णिम)।

शहर के चर्चित टीआई हाकम सिंह पंवार आत्महत्या मामले में सवा तीन साल बाद बड़ी कार्रवाई हुई है। मध्य प्रदेश शासन ने आरोपी महिला एएसआई रंजना खांडे को पुलिस सेवा से बर्खास्त कर दिया है। एक उच्च-स्तरीय विभागीय जांच में यह साबित हुआ है कि रंजना ने टीआई हाकम सिंह पंवार को ब्लैकमेल किया। इससे पुलिस विभाग की छवि धूमिल हुई। बर्खास्ती के आदेश से पहले तक रंजना धार जिले में पदस्थ थी। घटना के बाद इस मामले की दो बार जांच की गई। शुरुआत

में टीआई के परिवार ने रंजना पर ब्लैकमेलिंग के गंभीर आरोप लगाए थे, जिसके आधार पर रंजना के खिलाफ प्रकरण दर्ज कर उसे गिरफ्तार भी किया गया था। पहली विभागीय जांच एक एसआईटी ने की थी, जिसने रंजना को दोषी मानते हुए उसकी एक वेतनवृद्धि रोकने की सजा दी थी। हालांकि, तत्कालीन पुलिस कमिश्नर संतोष सिंह इस जांच के नतीजों से संतुष्ट नहीं थे। पुलिस कमिश्नर के आदेश पर अतिरिक्त पुलिस कमिश्नर मुख्यालय आरके सिंह ने मामले की दोबारा जांच की।



अधिकारियों की जिम्मेदारी तय हो: दिग्विजय

भोपाल। कथित तौर पर जहरीली कफ सिरप पीने से बच्चों की मौत के मामले ने अब तूल पकड़ लिया है। पूर्व मुख्यमंत्री दिग्विजय सिंह ने राज्य सरकार की जवाबदेही तय करने की मांग की है। उन्होंने कहा कि तमिलनाडु से दवाएं आ रही हैं, तो मध्य प्रदेश के ड्रग कंट्रोलर और ड्रग इंस्पेक्टर क्या कर रहे थे? उन्होंने सवाल उठाया कि जब बाहर से आने वाली दवाओं की हर महीने जांच होनी चाहिए, तो यह प्रक्रिया क्यों नहीं अपनाई गई? जहां 0 प्रतिशत रसायन होना चाहिए था, वहां 47 प्रतिशत तक प्रपाया गया। ऐसे में यह बहुत गंभीर लापरवाही है। डिप्टी सीएम राजेंद्र शुक्ला ने बिना जांच के पहले ही दिन दवा को वलीन चिट कैसे दे दी? दिग्विजय सिंह ने डिप्टी सीएम से इसी क्वे की मांग करते हुए कहा कि जिन अधिकारियों की जिम्मेदारी थी, उन पर कार्रवाई होनी चाहिए।

प्रदेश में एमएसएमई की संख्या 20 लाख के पार

भोपाल (मध्य स्वर्णिम)।

एमएसएमई मंत्री चेतन्य कुमार काश्यप ने बताया है कि मुख्यमंत्री डॉ. मोहन यादव के नेतृत्व में मध्यप्रदेश में सूक्ष्म, लघु और मध्यम उद्यम के पंजीयन के क्षेत्र में उल्लेखनीय उपलब्धि दर्ज की है।

भारत सरकार के उद्यम रजिस्ट्रेशन पोर्टल पर अब तक 20 लाख से अधिक सूक्ष्म, लघु और मध्यम इकाईयां पंजीकृत हो चुकी हैं। उद्यम सहायता पोर्टल के अनुसार प्रदेश में अब तक लगभग 23 लाख इकाईयां स्थापित हुई हैं।

मंत्री काश्यप ने बताया कि वर्तमान में सूक्ष्म, लघु और मध्यम उद्यम इकाईयां की कुल संख्या 43 लाख 32 हजार से अधिक हो गयी



है। जिससे मध्यप्रदेश का स्थान देश के शीर्ष छह राज्यों की सूची में दर्ज हो चुका है। उल्लेखनीय है कि फरवरी 2025 में ग्लोबल इन्वेस्टर्स समिट के दौरान प्रधानमंत्री नरेन्द्र मोदी द्वारा घोषित की गई नवीन

एमएसएमई नीति के बाद से बड़े पैमाने पर सूक्ष्म, लघु और मध्यम उद्योग स्थापित हुए हैं। मंत्री काश्यप ने कहा कि विशेषज्ञों के अनुसार नवीन एमएसएमई विकास नीति 2025, स्टार्ट-अप नीति-2025 ईज ऑफ इडिंग बिजनेस जैसी पहल ने उद्यमियों का भरोसा बढ़ाया है।

राज्य में उद्यम स्थापना की प्रक्रिया अब पहले से कहीं अधिक आसान और पारदर्शी हो गई है जिससे औद्योगीकरण की प्रक्रिया में तेजी आई है। मंत्री काश्यप ने कहा है कि इस वृद्धि से रोजगार, स्थानीय निवेश और आत्मनिर्भरता तीनों को एक साथ गति मिली है।

राजधानी में 08:26 पर चांद का दीदार

भोपाल। इस वर्ष करवा चौथ का व्रत 10 अक्टूबर यानि आज रखा जाएगा। करवा चौथ के दिन सुहागिन महिलाएं सूर्योदय से लेकर चंद्रोदय तक निर्जला व्रत रखती हैं। रात को जब चंद्रमा के दर्शन होते हैं तो चंद्रदेव की पूजा करके अर्घ्य अर्पित करते हुए अपने पति के हाथों से पानी पीकर व्रत तोड़ती हैं। मध्यप्रदेश के पूर्वी शहर सिंगरीली में यह सबसे पहले दिखेगा तो पश्चिमी भाग आलीराजपुर में सबसे अंत में दर्शन देना आरंभ करेगा। मध्यप्रदेश की इस पूर्व पश्चिम चंद्रयात्रा में 39 मिनट का समय लग जाएगा। पूर्वी शहरों में चंद्रमा ने केवल जल्दी निकलेगा, वह उन शहरों के कुछ नजदीक भी होगा। जैसे जैसे पश्चिम के ओर बढ़ेंगे उसके उदित होने का समय तो बढ़ेगा ही इसकी पृथ्वी से दूरी कुछ किलोमीटर भी बढ़ती जाएगी। चंद्रमा की पृथ्वी से दूरी लगभग 3 लाख 61 हजार 331 किमी होगी जो अलग-अलग शहरों के लिए अलग-अलग होगी। चंद्रमा का 89.3 प्रतिशत भाग चमकता दिखेगा। इस साल करवाचौथ पर यह पृथ्वी के पास में है इसलिए यह अपेक्षाकृत बड़ा दिख रहा होगा।

जीपी मेहरा का खेल जारी है

वर्तमान में जीपी मेहरा मध्य प्रदेश वेयरहाउसिंग एंड लॉजिस्टिक कोर्पोरेशन में कार्य कर रहे हैं। यहां पर सड़क, साइजन के टैंडर को लेकर गंभीर गड़बड़ियों के आरोप सामने आए हैं। आरोप है कि नियमों को ताक पर रखकर अपने चहेती फर्मों को फायदा पहुंचाने के लिए पात्रता की मूल शर्त पूरी न करने के बावजूद कालिफाई कर दिया। इससे टैंडर प्रक्रिया की पारदर्शिता और निष्पक्षता पर सवाल खड़े हुए। इस मामले की भी वरिष्ठ अधिकारियों को शिकायत की गई है।



भोपाल, सैनी गांव (सोहागपुर) और नर्मदापुरम में करोड़ों की अचल संपत्तियां बनाईं। जिला नर्मदापुरम की तहसील सोहागपुर के ग्राम सैनी में हुई छापेमारी में तो चौकाने वाली चीजें

मिलीं। यहां 17 टन शहद, खेती की जमीन, बहुत महंगे कृषि उपकरण, 6 ट्रैक्टर, 32 निर्माणधीन कंटीनर, 7 बने हुए कंटीनर, 1 भवन, 2 मछली पालन केंद्र, 2 गोशालाएं, 2 बड़े तालाब और



मध्य स्वर्णिम ब्रीफ

डाक्टर के रजिस्टर में पांच हजार नामों की एंट्री

परासिया। प्रशासन ने डाक्टर के क्लिनिक से रजिस्टर जब्त किया है। इसमें अगस्त और सितंबर महिने में पांच हजार लोगों की एंट्री है। इन सभी से स्वास्थ्य विभाग का जमीनी अमला संपर्क कर रहा है। इनकी स्क्रीनिंग कर ये पता किया जा रहा है कि कितने लोगों ने कोल्डरिफ सिरप पिया। छिंदवाड़ा कलेक्टर गुरुवार को इस काम को देखने परासिया पहुंचे। एसडीएम और तहसीलदार पांच बजे परासिया अस्पताल पहुंचे। रजिस्टर के हर पेज पर 35 से ज्यादा नाम हैं। हर पेज एक कर्मचारी को दिया गया है। इनके मोबाइल नंबर पर काल किया जा रहा है। आंगनबाड़ी आशा कार्यकर्ताओं के साथ राजस्व का अमला भी लगाया गया है। काल पर बात होने के बाद आशा कार्यकर्ताओं को इनके घर जाकर सिरप की बोतल लेकर पंचनामा बनाकर जब्त करना है। आशा कार्यकर्ताओं ने गुरुवार को कई घरों से पंचनामा बनाकर सिरप की बोतल जब्त की। कोल्डरिफ सिरप पीने वाले बच्चों की जानकारी जुटाई जा रही है। जिन लोगों को सिरप पिलाया गया है उनके स्वास्थ्य की जानकारी लेकर मॉनिटरिंग में रखा जा रहा है। उनके टेस्ट करावाए जा रहे हैं। कोल्डरिफ नहीं पीने वाले बच्चे जिनके नाम रजिस्टर में हैं उनके स्वास्थ्य की डीटेल ली जा रही है। इस तरह के कुछ बच्चे गुरुवार को परासिया अस्पताल लाए भी गए।

एसडीएम ने सिविल अस्पताल का किया निरीक्षण

परासिया। परासिया एसडीएम शुभम कुमार यादव गुरुवार को रात नौ बजे परासिया के सिविल अस्पताल पहुंचे। अस्पताल में उन्होंने भर्ती बच्चों की स्थिति जानी। उनके परिजनों से बात की। एसडीएम ने बताया कि पांच हजार से ज्यादा लोगों का चिकित्सक ने उपचार किया था। इसकी स्क्रीनिंग की जा रही है। दो सौ बच्चे ऐसे मिले हैं जिन्होंने कोल्डरिफ सिरप का सेवन किया था। उन्होंने कहा कि दुकानों से इग इस्पेक्टर के माध्यम से दवाई को जप्त कर लिया गया था। लेकिन ये सामने आया कि अभी भी लोगों के घरों में कोल्डरिफ सिरप मौजूद है। जानकारी नहीं होने से इसे पीना खतरनाक हो सकता है। इससे बच्चों की मृत्यु हो सकती है। इसलिए चिकित्सक के रजिस्टर के आधार पर सभी को काल किया गया। जानकारी मिली की एक सौ चालीस से ज्यादा घरों में अब भी ये सिरप मौजूद है। पटवारी, सचिव, आशा आंगनबाड़ी कार्यकर्ता से कालिंग कराई थी। दो सौ बच्चे ऐसे मिले जिन्होंने कोल्डरिफ पिया था। इनमें से डेढ़ सौ परासिया के हैं। अन्य जिले के अन्य ब्लॉक के जो बच्चे हैं उनका डेटा भेज दिया गया है। तीन बच्चे ऐसे मिले जिन्हें कुछ समस्या है। जांच में सामान्य पाए गए हैं। इस निरीक्षण में बीएमओ डा अकित सहलाम, बीपीएम अनूप साहू, बीईई रजनीश साहू उपस्थित रहे।

करवाचौथ व्रत की व्रत सामग्री से सजे बाजार

परासिया। करवा चौथ व्रत की सामग्री की दुकानें आज बाजार में सजी। तरह तरह की सामग्री से बाजार पट गया। खरीददारी करने महिलाएं बाजार में उमड़ी। शुक्रवार को करवाचौथ का पर्व मनाया जाएगा। इसको लेकर बाजार में आज रौनक रही। तरह तरह के सुंदर सजीले करवे बाजार में बिकने आए। महिलाओं ने करवाचौथ के लिए जमकर खरीदारी की। मूलतः पंजाव का यह व्रत पति की लंबी उम्र की कामना के लिए महिलाएं करती हैं। फिल्मों से अब करवाचौथ व्यापक होकर पूरे देश का व्रत बन गया है। करवा चौथ का इंतजार महिलाएं साल भर करती हैं। महिलाएं विशेष तौर पर सोलह श्रृंगार करती हैं। पूरा दिन निराहार रहकर चांद की पूजा कर पति की लंबी उम्र की कामना करती हैं। इस व्रत के लिए बाजार में मिट्टी के डिजाइनर करवे, सजावटी छलनी, साडियां और श्रृंगार की दुकानों पर भीड़ देखी गई। महिलाओं ने करवा, छलनी और साडियों की खरीदारी में विशेष रुचि दिखाई। शहर के अंबेडकर चौक की दुकानों पर महिलाओं की भीड़ रही। बाजार में करवा, छलनी, साडियों और महिला श्रृंगार की कई दुकानें सजी थीं। दुकानदारों ने बाजार की मांग के अनुसार मिट्टी और तांबे के करवे उपलब्ध कराए। महिलाएं सोलह श्रृंगार करने के बाद चांद की पूजा करती हैं और बाद में अपने पति का चेहरा देखकर अपना व्रत खोलती हैं। सामग्री विक्रेता मोनू साहू ने कहा कि महिलाएं बड़ी संख्या में आज बाजार में खरीददारी करने पहुंचीं।

खाद की वजह से परेशानी का सामना कर रहे किसान नहीं मिल रही पर्याप्त खाद

रायसेन। जिले में डीएपी और यूरिया खाद लेने कहीं किसान लंबी लाइन में लगे हैं तो कहीं रतजगा करना पड़ रहा है। किसान सहकारी समितियों और गोदामों पर स्थिति को नियंत्रित करने के लिए पुलिस को आगे पड़ रहा है। रायसेन कृषि उपज मंडी स्थित एमपी एग्री केंद्र पर 500 से अधिक किसान खाद लेने पहुंचे। भीड़ अधिक होने के कारण व्यवस्था बनाए रखने के लिए पुलिस ने मोर्चा संभाला। कर्मचारियों के साथ मिलकर पुलिस ने किसानों को टोकन बांटे। जिनमें से केवल 400 किसानों को ही टोकन मिल पाए। शेष किसान खाली हाथ लौट गए। किसानों ने बताया कि उन्हें एक आधार कार्ड पर केवल दो बोरी खाद दी जा रही है। जबकि उनकी आवश्यकता अधिक है। इस समय कुछ किसानों को धान की फसल के लिए खाद चाहिए। वहीं अधिकतर किसान रबी सीजन की फसलों के लिए खाद लेने पहुंच रहे हैं। भोपाल रोड स्थित जिला विधान केंद्र के सरकारी गोदाम पर भी उन्हीं किसानों को खाद दी जा रही है। जिन्हें पहले टोकन दिए गए थे।

मासूम बच्चों की मौत के विरोध में कांग्रेस ने निकाला कैंडल मार्च, स्वास्थ्य मंत्री के इस्तीफे की मांग

बैतूल (मध्य स्वर्णिम)। छिंदवाड़ा और बैतूल जिले में जहरीले कफ सिरप से 16 मासूम बच्चों की हुई मौत के विरोध में मध्य प्रदेश कांग्रेस कमेटी के निर्देशानुसार बैतूल जिला कांग्रेस कमेटी के नेतृत्व में गुरुवार 9 मार्च को सायं 7 बजे कैंडल मार्च निकाला गया। जिला कांग्रेस अध्यक्ष निलय डागा के नेतृत्व में यह कैंडल मार्च गांधी चौक कोठी बाजार से प्रारंभ होकर शहीद स्मारक तक निकाला गया। इस दौरान कांग्रेसजनों ने मासूम बच्चों की आत्मा की शांति के लिए मौन रखकर श्रद्धांजलि अर्पित की। कांग्रेस द्वारा पूरे जिले में ब्लॉक स्तर पर कैंडल मार्च निकाला गया और राज्य सरकार से स्वास्थ्य मंत्री राजेन्द्र शुक्ल के इस्तीफे की मांग की।

कैंडल मार्च में बड़ी संख्या में कांग्रेस कार्यकर्ता, पदाधिकारी, महिला कांग्रेस, युवक कांग्रेस, एनएसयूआई और सेवा दल के सदस्य उपस्थित रहे। निलय डागा ने कहा कि जहरीला सिरप जैसी दर्दनाक घटना सरकार की



लापरवाही का नतीजा है। यह पूरे प्रदेश की स्वास्थ्य व्यवस्था पर गंभीर सवाल खड़े करता है। कैंडल मार्च में वरिष्ठ कांग्रेस नेता, ब्लॉक अध्यक्ष, पार्षदगण, पूर्व जनप्रतिनिधि सहित सैकड़ों नागरिकों ने भाग लिया।

निलय डागा ने कहा कि प्रदेश कांग्रेस अध्यक्ष जीतू पटवारी के निर्देशानुसार पूरे



प्रदेश में कांग्रेस कार्यकर्ता सड़कों पर उतरकर मृतक परिवारों के प्रति संवेदना व्यक्त कर रहे हैं और सरकार की जवाबदेही तय करने की मांग कर रहे हैं। कैंडल मार्च का समापन शहीद स्मारक पर हुआ,

जहां मौन धारण कर दिवंगत मासूम बच्चों के लिए प्रार्थना की गई। श्रद्धांजलि सभा में वक्ताओं ने कहा कि प्रदेश में स्वास्थ्य व्यवस्था पूरी तरह चरमरा गई है और दोषियों पर सख्त कार्रवाई होना आवश्यक है। इस अवसर पर कांग्रेस के जिला, शहर और ब्लॉक स्तर के सभी पदाधिकारी उपस्थित रहे।

युवा कांग्रेस ने किया प्रदर्शनी पीएम व सीएम का पुतला फूंकने की कोशिश पुलिस से हुई झड़प

जहरीली दवाई की वजह से कई बच्चों की जान कांग्रेस ने लगाए आरोप



रायसेन। नगर में युवा कांग्रेस ने गुरुवार शाम को मध्य प्रदेश और केंद्र सरकार के खिलाफ प्रदर्शन किया। यह प्रदर्शन कोल्डिफ कफ सिरप से बच्चों की मौत के विरोध में किया गया। कार्यकर्ताओं ने

मुख्यमंत्री मोहन यादव और प्रधानमंत्री नरेंद्र मोदी की सरकार का पुतला दहन करने का प्रयास किया। पुलिस ने प्रदर्शनकारियों से मुख्यमंत्री का एक पुतला छीन लिया। जब कार्यकर्ता भोपाल रोड से

जलता हुआ दूसरा पुतला सागर तिराहे पर लाए तो पुलिस ने उसे भी छीनने की कोशिश की और उन पर वाटर कैनन का इस्तेमाल किया। युवा कांग्रेस जिलाध्यक्ष हर्षवर्धन सोलंकी के नेतृत्व में सागर तिराहे पर

यह प्रदर्शन हुआ। इस दौरान कार्यकर्ताओं ने मध्य प्रदेश और केंद्र सरकार के खिलाफ जमकर नारेबाजी की।

जिलाध्यक्ष हर्षवर्धन सोलंकी ने आरोप लगाया कि मध्य प्रदेश सरकार की लापरवाही के कारण 20 मासूम बच्चों की मौत कोल्डिफ कफ नामक दवा से हुई है। उन्होंने कहा कि आजादी के बाद ऐसा कभी नहीं हुआ कि इतनी बड़ी संख्या में बच्चों की जान गई हो। जिनमें बैतूल और छिंदवाड़ा जिले के बच्चे शामिल हैं। सोलंकी ने मांग की कि मुख्यमंत्री मोहन यादव को इस गंभीर मामले की जिम्मेदारी लेते हुए तत्काल इस्तीफा देना चाहिए। उन्होंने यह भी कहा कि दवा कंपनी को लाइसेंस किसने दिया। इसकी जांच होनी चाहिए और दोषियों को कड़ी सजा मिलनी चाहिए। युवा कांग्रेस ने मध्य प्रदेश उच्च न्यायालय से चिकित्सा मंत्री के खिलाफ तत्काल कार्रवाई करने का भी आग्रह किया।

बेगमगंज नगर पालिका अध्यक्ष पर सफाई कर्मी ने किया जानलेवा हमला

रायसेन। रायसेन जिले के बेगमगंज नगर पालिका अध्यक्ष संदीप लोधी पर एक सफाई कर्मी ने जानलेवा हमला कर दिया। पुलिस ने प्रकरण दर्ज कर मामले की जांच शुरू कर दी है। मिली जानकारी के अनुसार बेगमगंज नगर पालिका अध्यक्ष संदीप लोधी किसी कार्य से वाई क्रमांक 05 में जा रहे थे तभी इसी दौरान एक सफाई कर्मी संजू द्वारा उन पर छुरी से जानलेवा हमला कर दिया।

नगर पालिका के नए एमआरएफ प्लांट का काम शुरू

नगर पालिका अध्यक्ष ने किया निरीक्षण

परासिया। नगर पालिका के एमआरएफ प्लांट, कचरा रिसाईकिल सेंटर को अपग्रेड किया जा रहा है। इसके लिए एक करोड़ 34 लाख की लागत से काम प्रारंभ किया गया है। नगर पालिका अध्यक्ष विनोद मालवीय ने टीम के साथ गुरुवार को वाई क्रमांक एक में काम का निरीक्षण किया। छिंदवाड़ा सांसद विवेक बंटी साहू ने तीन सितंबर को इसका काम प्रारंभ किया था।

कचरा सेग्रिगेशन सेंटर एमआरएफ प्लांट को आधुनिक करने के लिए राशि स्वीकृत की गई है। इसके लिए पांच नई मशीनें एमआरएफ प्लांट के लिए लाई गई हैं। इससे कचरा सेग्रिगेशन सेंटर आधुनिक हो जाएगा। भविष्य की जनसंख्या के अनुसार क्षमता बढ़ेगी।



नगर पालिका परासिया के अध्यक्ष विनोद मालवीय ने बताया कि भविष्य के परासिया की जरूरतों के अनुरूप इसे

बनाया जा रहा है। एमआरएफ प्लांट वाई क्रमांक एक में स्थित है। गीला सूखा कचरा पृथक करने की यहां सुविधा है।

शासन ने वर्ष 2026 की अनुमानित जनसंख्या के आधार पर कचरा सेग्रिगेशन सेंटर को डेवलप करने के लिए डीपीआर मांगा था। नए डीपीआर के तहत एफआरएफ प्लांट को आधुनिक बनाया जाना है।

इसके लिए पांच नई मशीनें नगर पालिका ने बुलाई हैं। इसमें खाद बनाने की मशीन, गते के गट्टे बनाने की मशीन और अन्य मशीनें हैं। इससे कचरे को बेचने के लिए नगर पालिका सक्षम हो जाएगी। गौरतलब है कि नगर पालिका का कचरा सेग्रिगेशन सेंटर वाई क्रमांक एक ओझा मोहल्ला की पहाडियों पर स्थित है। यहां नगर पालिका ने मशीनें यहां लगाई हैं। इसके आधुनिकीकरण से सुविधाएं और बेहतर हो जाएंगी।

वाई पांच के यासीन खान को वापस मिला आटो

परासिया। नेता प्रतिपक्ष विधानसभा उमंग सिंधार बुधवार को परासिया के वाई क्रमांक पांच के यासीन खान के घर पहुंचकर उसका आटो वापस दिलाने का वादा किया था। गुरुवार को कांग्रेस के नेतागण पहुंचे। उमंग सिंधार की भेजी राशि से उसे आटो वापस दिला दिया। उसके बेटे उसेद की किडनी फेल होने से मौत हो गई थी। वह बेरोजगार हो गया था। बच्चों के इलाज के लिए उसने अपना आटो बेच दिया था। उमंग सिंधार ने कहा कि आटो वे वापस दिलवा देंगे। उन्होंने यासीन से जिसे आटो बेचा गया है उसे फोन कराया था। वर्तमान आटो मालिक ने कहा कि उसने दस हजार रुपए का काम कराया है। बीस हजार रुपए ज्यादा लेकर आटो देगा। उमंग सिंधार ने कहा कि कल वे परासिया विधायक को राशि भिजवा देंगे। उससे आटो वापस ले लें।

किलर सिरप, दो और परिवारों के चिराग बुझे

पचधार के गर्वित और मयंक का निधन, उमरेट में अब तक छह बच्चों की मौते



परासिया। किलर सिरप से उमरेट के मोरडोंगरी के पचधार दो परिवारों के चिराग बुझ गए। मोरडोंगरी के पचधार के मयंक सूर्यवंशी और गर्वित पवार का निधन हो गया। गुरुवार को मयंक का शव पचधार लाया गया। उमरेट में अब तक छह बच्चों की मौत किलर सिरप के कारण हुई है। जबकि मौतों का आंकड़ा 21 तक पहुंच गया है। गर्वित पिता बाबुराव पवार और मयंक पिता नीलेश सूर्यवंशी को नागपुर के मेडिकल कालेज में उपचार के लिए भर्ती कराया गया था। दोनों को परासिया के निजी क्लिनिक से सिरप लिखा गया था।

इसके बाद इनकी किडनी फेल हुई और नागपुर भर्ती कराया गया था। गर्वित का शव अभी घर नहीं लाया गया है। मयंक का शव गुरुवार को चार बजे पचधार लाया गया। अपने लाडले को जब परिवार के लोगों ने देखा तो कोहराम मच गया। महिलाएं बेहाल हो गईं। हसता खेलता मयंक सदा के लिए मौन हो गया।

किलर सिरप से उमरेट में छह बच्चों की मौत

किलर सिरप कोल्डरिफ से उमरेट तहसील के छह बच्चे काल के गाल में समा गए हैं। उमरेट के हेतांश सोनी, रिधोरा के वेदांश पवार, गायगोहान के चंचलेश यदुवंशी, मोरडोंगरी की संध्या भोसोम, मयंक सूर्यवंशी और गर्वित पवार की मौत हुई है। एक बालक प्रतीक रिकवर होकर अस्पताल से घर लाया गया है। सोनापीपरी की बालिका भी ठीक होकर आई है।

80 किलोमीटर की सड़क 184 करोड़ में बनेगी 2 साल में निर्माण करने का किया दावा

रायसेन। भोपाल सागर स्टेट हाईवे पर रायसेन से राहतगढ़ तक सड़क निर्माण कार्य शुरू हो गया है। इस मार्ग को अब 10 मीटर चौड़ा किया जाएगा। 184 करोड़ रुपए की लागत से बनने वाला यह 80 किलोमीटर का हिस्सा दो साल में पूरा होने की उम्मीद अधिकारियों को है। परियोजना के तहत मार्ग में पड़ने वाले 14 छोटे पुलों और 38 पुलियों का भी नए सिरे से निर्माण किया जाएगा। हादसों को कम करने के उद्देश्य से मार्ग में आने वाले सभी अंधे मोड़ों को भी खत्म किया जाएगा। रायसेन से राहतगढ़ तक की कुल दूरी 105 किलोमीटर है। इसमें से रायसेन गैरतगंज और बेगमगंज की शहरी सीमा वाली सड़कें पहले ही बन चुकी हैं। बेगमगंज से राहतगढ़ के बीच 10 किलोमीटर क्षेत्र में मंडिया डैम के कारण चार फलाईओवर ब्रिज भी बनाए गए हैं। इस प्रकार 25 किलोमीटर सड़क का काम पहले ही पूरा हो चुका है। 15 ऐसे अंधे मोड़ हैं जहां अवसर दुर्घटनाएं होती हैं। इनमें अमरावत घाटी गद्दी घाटी किसानपुर पलोहा बीनापुर कोलु घाट बरी की पुलिया मंडिया पारसारी और लालबाग जैसे स्थान शामिल हैं।

रानी दुर्गावती: नारी शक्ति की वह मशाल, सदियों से आ रही है जलती

भारत के मंत्रालयों, नीतियों और प्रमुख कार्यक्रमों की कल्पना से भी सदियों पहले, गोंड साम्राज्य की एक आदिवासी युवा रानी अग्रिम मोर्चे पर खड़ी रही — जिसने आत्मसमर्पण के बजाय सम्मान, साहस और कर्तव्य का मार्ग चुना। भारत में वीरता और पराक्रम की प्रतीक के रूप में याद की जाने वाली रानी दुर्गावती आज भी सार्वजनिक जीवन, व्यवसाय, विज्ञान और नागरिक सेवाओं को नई दिशा देने वाली महिलाओं को प्रेरित कर रही हैं। उनकी 501वीं जयंती के अवसर पर, हम उस गाथा और उन मूल्यों को याद करते हैं, जो 16वीं शताब्दी के युद्धक्षेत्रों से लेकर आधुनिक भारत की नीतियों तक एक सतत प्रेरणास्रोत बने हुए हैं।

रानी दुर्गावती का जीवन एक किंवदंती इसलिए बना, क्योंकि उन्होंने इतिहास में निष्क्रिय पात्र बनकर रहने से इनकार कर दिया। आक्रमणकारी मुगल शक्तियों का सामना करते हुए उन्होंने अपने राज्य और प्रजा की रक्षा का दायित्व अपने कंधों पर लिया। एक ऐसी महिला, जिसने नेतृत्व किया, निर्णय लिए और अंततः बलिदान दिया-रानी दुर्गावती ने स्वयं को एक क्षेत्रीय शासक से आगे बढ़कर राष्ट्रीय प्रतीक के रूप में स्थापित किया। आज, चाहे उन्हें लोककथाओं, समारकों या मध्य भारत की संस्कृति में याद किया जाए, वे इस सत्य की जीवंत मिसाल हैं कि नेतृत्व किसी एक लिंग की सीमाओं में नहीं बँधता।

आधुनिक भारत में महिलाओं के कल्याण और सशक्तिकरण की जो संरचना आज दिखाई देती है-जैसे महिला एवं बाल विकास मंत्रालय और संबद्ध विभागों द्वारा आगे बढ़ाया जा रहा है-वह उसी कर्तव्य भावना और सार्वजनिक उत्तरदायित्व से प्रेरित है, जिसका उदाहरण रानी दुर्गावती ने अपने जीवन में प्रस्तुत किया था। जिस प्रकार रानी ने अपने समय में राज्य और प्रजा की रक्षा का दायित्व निभाया, उसी प्रकार आज की सरकार विभिन्न मोर्चों पर महिलाओं के अधिकारों, अवसरों और समान भागीदारी की रक्षा और विस्तार के लिए प्रतिबद्ध हैं।

शिक्षा और सामाजिक समरूपता: लड़कियों की शिक्षा में सुधार और लैिंगिक अंतर को कम करने के उद्देश्य से लागू किए गए कार्यक्रम आज समाज की नाँव को मजबूत कर रहे हैं। आर्थिक सशक्तिकरण और उद्यमिता: कौशल विकास पहलों से लेकर ऋण और बाजार तक पहुँच प्रदान करने वाली योजनाएँ महिलाओं को उद्योग और व्यवसाय के क्षेत्र में नेतृत्व की भूमिका निभाने में सक्षम बना रही हैं। ये प्रयास आधुनिक शासन और निर्णय-निर्माण में महिलाओं की सक्रिय भागीदारी सुनिश्चित कर रहे हैं।

सुरक्षा और कानूनी संरक्षण: वन स्टॉप सेंटर और विभिन्न हेल्पलाइन सेवाएँ महिलाओं की सुरक्षा, आत्मनिर्भरता और नागरिक भागीदारी सुनिश्चित करने में अहम भूमिका निभा रही हैं। इन पहलों ने यह सिद्ध किया है कि भय या असुरक्षा किसी महिला की प्रगति और आवाज़ को सीमित नहीं कर सकती।

स्वास्थ्य और मातृ देखभाल: मातृ स्वास्थ्य और पोषण से जुड़ी योजनाएँ केवल स्वास्थ्य सेवा तक सीमित नहीं हैं, बल्कि वे महिलाओं के समग्र कल्याण का प्रतीक हैं। ये प्रयास महिलाओं को स्वस्थ, आत्मविश्वासी और नेतृत्वकारी भूमिका निभाने के लिए सशक्त करते हैं। जमीनी स्तर पर शासन और प्रतिनिधित्व-पंचायती राज संस्थाओं और शहरी स्थानीय निकायों में महिलाओं की भागीदारी बढ़ाने की पहलों लोकतांत्रिक शासन को और समावेशी बना रही हैं। यह उसी राजनीतिक दूरदर्शिता की झलक है, जो रानी दुर्गावती ने अपने राज्य के संचालन में प्रदर्शित की थी।

पिछले कुछ दशक उल्लेखनीय प्रगति के साक्षी रहे हैं – महिला साक्षरता और कार्यबल में भागीदारी में वृद्धि, निर्वाचित पदों पर महिलाओं की बढ़ती उपस्थिति, उद्यमिता में तेजी से उभार, और सुरक्षा एवं समान अवसरों के प्रति समाज की बढ़ती संवेदनशीलता ने भारत को एक नई दिशा दी है। ये बदलाव केवल आँकड़े पर नहीं हैं; ये उसी सिद्धांत की आधुनिक अभिव्यक्ति हैं जो रानी दुर्गावती के जीवन ने सिखाया था कि जब महिलाएँ हर परिस्थिति के लिए सुसज्जित और सशक्त होती हैं, तो वे समाज को नया आकार देती हैं।

रानी दुर्गावती के उदाहरण को विशेष रूप से महत्त्वपूर्ण बनाता है उनका दोहरा स्वरूप – नैतिक और व्यावहारिक। नैतिक स्तर पर वे गरिमा, साहस और जिम्मेदारी की प्रतीक हैं, जबकि व्यावहारिक स्तर पर उनका जीवन महिलाओं को निर्णयकारी और लोककल्याण की रक्षक के रूप में स्थापित करता है। यह दोहरी विरासत पीढ़ियों से भारत की नागरिक चेतना का हिस्सा रही है और इसी ने महिला सशक्तिकरण की नीतियों और पहलों को समाज में गहरी जड़ें जमाने में सहायता की है।

जैसे-जैसे देश विकसित भारत बनने की दिशा में अग्रसर है, उसे विकास को महिलाओं की भागीदारी के पैमाने और समानता के दृष्टिकोण से देखने की आवश्यकता है। महिला-केंद्रित विकसित भारत में महिलाओं की पूर्ण भागीदारी को विकास के लिए एक अतिरिक्त साधन नहीं, बल्कि विकास का मुख्य सूचक माना जाएगा। व्यावहारिक रूप से इसका अर्थ है कि देश की प्रगति को केवल प्रमुख कल्याण संकेतकों से नहीं, बल्कि विभिन्न क्षेत्रों – बोर्ड, लोक सेवा और सामुदायिक संस्थानों में महिलाओं के नेतृत्व और सक्रिय भागीदारी से भी मापा जाएगा।

इस प्रकार, उन नीतियों पर विशेष ध्यान दिया जा रहा है जो अवैतनिक देखभाल-जैसे बच्चों की देखभाल, बुजुर्गों की देखभाल और सामुदायिक सहायता-के बोझ को कम करें, ताकि महिलाओं के पास सार्वजनिक और आर्थिक क्षेत्रों में सक्रिय भागीदारी के लिए पर्याप्त समय और अवसर उपलब्ध हो।

न्यायपालिका के सम्मान पर ‘आक्रमण’ : ‘शब्द-बाण’ से प्रारंभ होकर वाट्सअप यूनिवर्सिटी से भ्रमण होकर जूते फेंकने तक पहुंचा

राजीव खण्डेलवाल

एक कहावत बड़ी प्रचलित है, “सिक्के के दो पहलु होते हैं।” जो यह दर्शाती है कि हर स्थिति या मुद्दे के दो आयाम होते हैं। ये एक दूसरे के पूरक होने के बावजूद भी एक-दूसरे के विपरीत होते हैं। शायद इस प्रकरण में यह कहावत फिट होती है या फिट करने का प्रयास किया जा रहा है। कैसे आप देखते हैं।

सिक्के का एक पहलू ‘मजबूत’

सुप्रीम कोर्ट के मुख्य न्यायाधीश बी आर गवई ने 6 अक्टूबर के “जूता कांड के जनक” अधिवक्ता 71 वर्षीय बुजुर्ग राकेश किशोर की 16 सितंबर को एक जनहित याचिका जिसमें उन्होंने मध्य प्रदेश के खजुराहो के जावरी मंदिर में 7 फुट सिर कटी विष्णु प्रतिमा के पुनर्स्थापना की मांग की थी, को खारिज करते हुए कहा कि यह मामला भारतीय पुरातत्व सर्वेक्षण (‘एन्ड्र के अधिकार क्षेत्र’ में है, न्यायालय इसमें हस्तक्षेप नहीं कर सकता है। जनहित याचिका सिर्फ प्रचार पाने के लिए की गई हैं। “अब खुद देवता से पूछो आप भगवान विष्णु के सच्चे भक्त हैं, तो अब जाकर उन्हें से प्रार्थना कीजिये”....आपकी भावना क्यों नहीं सुधार लेंते हैं।

वकील राकेश का नाजायज जवाब

अब तक तो यही सुनते आये हैं कि “पंचों का जूता और मेरा सिर” , लेकिन मुख्य न्यायाधीश को उक्त मौखिक टिप्पणियों से उत्तेजित होकर वकील राकेश

रमेश सर्राफ धमोरा

करवा चौथ विवाहित महिलाओं के लिए महत्वपूर्ण त्योहार है। सूर्योदय से लेकर चंद्रोदय तक पबियाँ अपने पति की सलामती के लिए व्रत रखती हैं। पूरे दिन बिना पानी पिए और कुछ भी खाए व्रत रखना आसान नहीं है, लेकिन स्नेही पबियाँ अपने पति के प्रति पूरे प्रेम और सम्मान के साथ ये सभी रस्में निभाती हैं। यह त्योहार हर साल कार्तिक मास के कृष्ण पक्ष की चतुर्थी को मनाया जाता है। करवा चौथ का व्रत हर साल महिलाओं द्वारा अपने पतियों के लिए किया जाता है और यह न केवल त्योहार है बल्कि यह पति-पत्नी के पवित्र रिश्तों का पर्व है। कहने को तो करवा चौथ का त्योहार एक व्रत है लेकिन यह नारी शक्ति और उसकी क्षमताओं का सर्वश्रेष्ठ उदहारण है। क्योंकि नारी अपने दृढ़ संकल्प से यमराज से भी अपने पति के प्राण ले आती हैं तो फिर वह क्या नहीं कर सकती हैं। आज के नये जमाने में भी हमारे देश में महिलायें हर वर्ष करवा चौथ का व्रत पहले की तरह पूरी निष्ठा व भावना से मनाती हैं।

आधुनिक होते समाज में भी महिलायें अपने पति की दीर्घायु को लेकर सचेत रहती हैं। इसीलिये वो पति की लम्बी उम्र की कामना के साथ करवा चौथ का व्रत रखना नहीं भूलती है। पत्नी का अपने पति से कितने भी गिले-शिकवे रहें हो मगर करवा चौथ आते-आते सब भूलकर वो एकाग्र चित्त से अपने सुहाग की लम्बी उम्र की कामना से व्रत जरूर करती है। करवा चौथ शब्द करवा अर्थात मिट्टी का बर्तन और चौथ अर्थात चतुर्थी से मिलकर बना है। इस पर्व पर मिट्टी के करवे का विशेष महत्व होता है। सभी विवाहित महिलाएं पूरे वर्ष

अनेक कामनाओ के कारण मनुष्य का मन बिखरा हुआ और अस्थिर है

शान्त, सहज, सरल व प्रामाणिक जीवन जीने वाले यहाँ के पूर्वज जीने की कला में ही नहीं, मरने की कला में मन की मूढ़ अवस्था में विभिन्न तनाव, रोग पनपते हैं जबकि मन की अमूढ़ता में ये ही तनाव विनसते भी हैं। मन तनाव का कारण भी है और निवारक भी है। मन की यह विशेषता है कि वह सदा सक्रिय रहता है, जागृत रहता है। एक क्षण को भी वह न सोता है और न विश्राम ही लेता है।

विश्व मानसिक स्वास्थ्य दिवस हर साल 10 अक्टूबर को मनाया जाता है, जिसका मुख्य उद्देश्य दुनिया भर में मानसिक स्वास्थ्य के मुद्दों के बारे में जागरूकता बढ़ाना और मानसिक स्वास्थ्य के समर्थन में प्रयासों को गति देना है। मानसिक स्वास्थ्य को प्राथमिकता देने का समय आ गया है।आज व्यक्ति के जीवन में अनेक विसंगतियों हैं।

इन विसंगतियों का कारण मनुष्य-जीवन में बढ़ता तनाव है। व्यक्ति की लालसा है कि समग्र आकाश उसके आँगन में उतर आये। जो चीज असम्भव है, उसी की ही प्रत्याशा में वह दिन-रात लगा हुआ है। चाहे उसके लिए उसे अपनी अस्मिता को ही दौंव पर क्यों न लगाना पड़े वह दौड़ रहा है। एक पल भी रुकने का उसके पास समय नहीं है।

आज इनसान अपना सारा समय संसार की नश्व चीजों को ही बटोरने में लगा रहा है। संग्रह की प्रवृति उसमें निरन्तर बढ़ती जा रही है।भौतिक प्यास कभी बुझती नहीं है। जो सम्पदा उसके पास अनादिकाल से है इसकी और उसे न कोई ध्यान है और न चाह है। उसका लगाव तो क्षणिक और नश्वर चीजों में ही है। इन सब बातों का उस पर अतिरिक्त बोझ पड़ता है जिसके कारण उसका जीवन अशांत व अस्थिर है। उसे कदाचित् यह नहीं मालूम है कि दुनियाँ में सारी चीजें किसी एक को नहीं मिल पाती हैं।

अनेकानेक कामनाओं के कारण आज मनुष्य का मन यत्र-तत्र बिखरा हुआ है, अस्थिर है। कदाचित् वह इस बात से अनभिज्ञ है कि वह अपनी समस्त कामनाओं की पूर्ति नहीं कर सकता है। जैसा किसी व्यक्ति का छलनी में जल भरना सम्भव नहीं है, ठीक उसी प्रकार कामनाओं की पूर्ति उसके लिए अशक्य है।आज पूरा विश्व तनावों से जूझ रहा है। तनावों के बोझ तले किसी एक राष्ट्र विशेष के ही नहीं, सभी राष्ट्रों के नागरिक अपना जीवन बसर कर रहे हैं। कोई भी राष्ट्र इससे अछूता नहीं है। अन्तर्राष्ट्रीय स्तर पर भी आज

इस त्योहार की प्रतीक्षा करती हैं और इसकी सभी रस्मों को श्रद्धा के साथ निभाती हैं।

हमारा भारत धर्म प्रधान देश हैं।यहां साल के सभी दिनों का महत्व होता है तथा साल का हर दिन पवित्र



माना जाता है। भारत में करवा चौथ हिन्दुओं का एक प्रमुख त्योहार है। यह कार्तिक मास की कृष्ण पक्ष की चतुर्थी को मनाया जाता है। यह व्रत सुबह सूर्योदय से पहले करीब 4 बजे के बाद शुरू होकर रात में चन्द्रमा दर्शन के बाद सम्पूर्ण होता है। ग्रामीण स्त्रियों से लेकर आधुनिक महिलायें करवा चौथ का व्रत बड़ी श्रद्धा एवं उत्साह के साथ रखती हैं। यह व्रत लगातार 12 अथवा 16 वर्ष तक हर वर्ष किया जाता है।अवधि पूरी होने के

पश्चात इस व्रत का उद्यापन किया जाता है।जो सुहागिन स्त्रियां आजीवन रखना चाहें वे जीवनभर इस व्रत को कर सकती हैं।किसी भी आयु, जाति, वर्ण, संप्रदाय की सौभाग्यवती स्त्रियों को ही यह व्रत करने का



अधिकार है।जो सुहागिन स्त्रियां अपने पति की आयु, स्वास्थ्य व सौभाग्य की कामना करती हैं वे व्रत रखती हैं। बालू अथवा सफेद मिट्टी की वेदी पर शिव-पार्वती, स्वामी कार्तिकेय, गणेश एवं चंद्रमा की स्थापना करें।

मूर्ति के अभाव में सुपारी पर नाल बांधकर ईश्वर का स्मरण कर स्थापित करें।पश्चात यथाशक्ति देवों का पूजन करें। करवों में लड्डू का नैवेद्य रखकर नैवेद्य

संघ के 100 साल: बूंद-बूंद सागर बना

कलकत्ता से डाक्टरी की पढ़ाई कर के लौटे केशव बलिराम हेडगेवार ने अपने कुछ साथियों के साथ संघ की स्थापना की। वे देश के आज़ादी के आंदोलन में सक्रिय होकर जेल भी गए। 1940 में उनके निधन तक संघ की पहचान एक बड़े संगठन के तौर पर हो गई थी। उन्होंने अपना उत्तराधिकारी माधव सदाशिव गोलवरकर को बनाया, जो बनारस हिन्दू विश्वविद्यालयमें प्राणी विज्ञान के प्रोफेसर थे।

इस विजयादशमी को राष्ट्रीय स्वयं सेवक संघ के स्थापना के सौ स्वर्णिम साल पूरे हो गए। सौ साल पहले डाक्टर केशव बलिराम हेडगेवार ने अपने कुछ साथियों के साथ राष्ट्र जागरण के संकल्प के साथ संघ के रूप में एक दीप जलाया था। इन सौ सालों में वह अखंडज्योति बन कर भारत की आत्मा को आलोकित कर रहा है। उसकी मजबूत उपस्थिति आज समाज के हर क्षेत्र में है। संघ के मौजूदा सरसंघचालक डॉक्टर मोहन भागवत ने कई बार दोहराया है कि संघ में सबकुछ परिवर्तनशील है, सिवाय इस मूल विश्वास के कि भारत हिन्दू राष्ट्र है।

संघ हिन्दू समाज को संगठित करने और उसे सामर्थ्यवान बनाने का काम कर रहा है। वह न तो किसी का तुष्टिकरण करता है न ही किसी से भेदभाव। संघ के आसपास बने विभिन्न संगठनों में कांग्रेस तो एक हद तक अपनी मौजूदगी बनाए हुए है लेकिन जिस नेता (महात्मा गांधी) के बूते उसे आजाद भारत की सत्ता मिली, उसके विचारों से जुड़ी संस्थाएं मृतप्राय हैं। समाजवादी दल तहस-नहस हो गए। वामदल तमाम टूट-फूट के बाद हाशिए पर पहुंच गए। संघ ने इस सौ साल की यात्रा में तमाम मिथ्या आरोप झेले, तीन-तीन बार प्रतिबंधों का सामना किया और इन सभी बाधाओं को पार कर विश्व का सबसे बड़ा संगठन बना। संघ में निरंतरता बनी रही। इतना ही नहीं वह इस देश को परम वैभव पर पहुंचाने के अपने लक्ष्य के लिए लगातार काम कर रहा है।

संघ ने समाज जीवन के हर क्षेत्र में मानक स्थापित करने वाले संगठन बनाए। वास्तव में उनका कार्यक्षेत्र संघ के सहयोग से संघ से भी बढ़ा हो गया है।

अग्रेजों के शासन से देश को देश को आजाद कराने के आंदोलन के समय अनेक संगठन वजूद में आए। कुछ क्रांतिकारी संगठन तो अपने नेता के न रहने

अर्पित करें। एक लोटा, एक वस्त्र व एक विशेष करवा दक्षिणा के रूप में अर्पित कर पूजन समापन करें। दिन में करवाचौथ व्रत की कथा पढ़ें अथवा सुनें।

शास्त्रों के अनुसार पति की दीर्घायु एवं अखण्ड सौभाग्य की प्राप्ति के लिए इस दिन भालचन्द्र गणेश जी की पूजा-अर्चना की जाती है। करवा चौथ में दिनभर उपवास रखकर रात में चन्द्रमा को अर्ध्य देने के उपरान्त भोजन करने का विधान है। वर्तमान समय में करवा चौथ व्रतोत्सव ज्यादातर महिलाएं अपने परिवार में प्रचलित प्रथा के अनुसार ही मनाती हैं। लेकिन अधिकतर स्त्रियां निराहार रहकर चन्द्रोदय की प्रतीक्षा करती हैं। सायंकाल चंद्रमा के उदित हो जाने पर चंद्रमा का पूजन कर अर्ध्य प्रदान करें। इसके पश्चात ब्राह्मण, सुहागिन स्त्रियों व पति के माता-पिता को भोजन कराएं। भोजन के पश्चात ब्राह्मणों को यथाशक्ति दक्षिणा दें। अपनी सासूजी को वस्त्र व विशेष करवा भेंट कर आशीर्वाद लें। यदि वे न हों तो उनके तुल्य किसी अन्य स्त्री को भेंट करें। इसके पश्चात स्वयं व परिवार के अन्य सदस्य भोजन करें।

कार्तिक कृष्ण पक्ष की चंद्रोदय व्यापिनी चतुर्थी अर्थात उस चतुर्थी की रात्रि को जिसमें चंद्रमा दिखाई देने वाला है। उस दिन प्रातः स्नान करके अपने पति की आयु, आरोग्य, सौभाग्य का संकल्प लेकर दिनभर निराहार रहें। उस दिन भगवान शिव-पार्वती, स्वामी कार्तिकेय, गणेश एवं चंद्रमा का पूजन करें। शुद्ध घी में आटे को सेंककर उसमें शक्कर अथवा खांड मिलाकर नैवेद्य हेतु लड्डू बनाएं। काली मिट्टी में शक्कर की चासनी मिलाकर उस मिट्टी से तैयार किए गए मिट्टी के अथवा तांबे के बने हुए अपनी सामर्थ्य अनुसार 10 अथवा 13 करवे रखें।

पर या आजादी के साथ समाप्त हो गए लेकिन विचारधारा से जुड़े संगठन आगे भी चलते रहे। 1885 में कांग्रेस की स्थापना भले उसी और उद्देश्य से हुई हो लेकिन बाद में वह आजादी के आंदोलन का ध्वज वाहक बना। इसलिए समाजवादी दल, वाम (तब भारतीय कम्युनिस्ट पार्टी थी) दल या डाक्टर हेडगेवार और उनके साथी, सभी लोकमान्य बाल गंगाधर तिलक की प्रेरणा से आजादी के आंदोलन में सक्रिय होकर डाक्टर हेडगेवार जेल गए लेकिन उनका कांग्रेस नेतृत्व से जल्दी ही मोहभंग हो गया।

डाक्टर हेडगेवार ने संघ के व्यक्ति निर्माण के काम को प्राथमिकता से करना जारी रखा। उनके साथ लोग जुड़ते गए और कारवां बढ़ता गया। संघ की स्थापना 1925 में विजयादशमी के दिन हुई। कलकत्ता (अब कोलकत्ता) से डाक्टरी की पढ़ाई कर के लौटे केशव बलिराम हेडगेवार ने अपने कुछ साथियों के साथ संघ की स्थापना की। वे देश के आजादी के आंदोलन में सक्रिय होकर जेल भी गए।

1940 में उनके निधन तक संघ की पहचान एक बड़े संगठन के तौर पर हो गई थी। उन्होंने अपना उत्तराधिकारी माधव सदाशिव गोलवरकर (गुरुजी) को बनाया, जो बनारस हिन्दू विश्वविद्यालय (बीएचयू) में प्राणी विज्ञान के प्रोफेसर थे। उन पर अध्यात्म का प्रभाव ज्यादा था। वे 33 साल तक सरसंघचालक रहे। इस दौरान 1948 में महात्मा गांधी की हत्या के बाद मिथ्या आरोप में संघ पर 4 फरवरी को प्रतिबंध लगा और गुरुजी समेत बड़ी संख्या में संघ के कार्यकर्ता गिरफ्तार किए गए। 12 जुलाई, 1949 को संघ से प्रतिबंध हटा।

9 जुलाई, 1949 को अखिल भारतीय विद्यार्थी परिषद का गठन हुआ। परिषद् आज देश का सबसे बड़ा छात्र संगठन बना। उसने अपना घोष वाक्य बनाया-छात्र शक्ति, राष्ट्र शक्ति। 1936 में महिलाओं में काम करने के लिए राष्ट्र सेविका समिति बनी। 1955 में भारतीय मजदूर संगठन बना। संगठन के संस्थापक दत्तोपंत ठेंगड़ी ने इसे न केवल देश का सबसे बड़ा संगठन बनाया। इसके साथ 44 फेडरेशन और 5300 यूनियन हैं। उन्होंने मजदूर संगठनों की नई परिभाषा बना दी। नया नारा दिया- देश हित में करेंगे काम, काम के लेंगे पूरे दाम। 13 दिसंबर, 1950 को राजनीतिक दल जनघनक का गठन हुआ जो जनता पार्टी से अपनी यात्रा को पूरी करके 1980 में भाजपा बना।

“न्यूटन के सिद्धान्त” को जिस वेग से मुख्य न्यायाधीश की टिप्पणियों के कृत्त्य पर लगाया गया, वही बल व तीव्रता उनके स्पष्टीकरण के कृत्त्य पर नहीं थी।

इसलिए तराजू के “अवांछित कथन का पलड़ा” जज के “स्पष्टीकरण के पलड़े” की तुलना में इतना भारी हो गया कि परिणाम स्वरूप बकील वकील राकेश किशोर ने निराशा में न्याय न मिलने के कारण स्वयं न्याय लेने और देने के परिपेक्ष में “उक्त तथाकथित न्याय देकर” न केवल स्वयं को संतुष्ट कर लिया, बल्कि अंततः वकील के “कुकृत्त्य” को यह मानते हुए “काटे से कांटा” निकालने की कहावत हर जगह चरितार्थ नहीं होती” कोई कार्रवाई न करने के निर्देश देकर न्यायपालिका भी वकील द्वारा “जज” बनकर दिए “न्याय” से संतुष्ट हो गई? परन्तु संपूर्ण न्यायिक क्षेत्र में “असुरक्षा” का भाव पुनः पैदा कर गई।

यह पहली घटना नहीं

विश्व से लेकर हमारे देश में सार्वजनिक मंचों पर जूते फेंकने की अनेकौनेक घटनाएं हुई हैं। लेकिन न्यायपालिका जैसी “पवित्र मंदिर” की यह पहली घटना है। सनातनी धर्म के मंदिर की बात करने वालों के लिए भी “न्यायपालिका एक मंदिर है”। इसकी जितनी भी निंदा की जाए उतनी कम है। तथापि मुख्य न्यायाधीश की प्रकरण की सुनवाई के दौरान की गई कानूनी रूप से अप्रभावी टिप्पणियों की की जा रही भद्र भाषा की आलोचना को (अभद्र तरीके से ट्रोल किए जाने को नहीं) गलत नहीं कहा जा सकता है।

मध्य स्वर्णिम ब्रीफ

शुपालकों की आय में वृद्धि के लिए दुग्ध समृद्धि संपर्क अभियान

नर्मदापुरम। प्रदेश में 02 अक्टूबर से 09 अक्टूबर 2025 तक दुग्ध समृद्धि संपर्क अभियान संचालित किया जा रहा है। विभागीय अधिकारी/कर्मचारी/मैत्री, घर-घर जाकर संपर्क कर पशुपालकों को दुग्ध उत्पादन में वृद्धि हेतु नस्ल सुधार, पशु पोषण एवं पशु स्वास्थ्य के संबंध में पशुपालकों को जागरूक किया जा रहा है। अभियान के प्रथम चरण में 10 या 10 से अधिक पशु रखने वाले जिले के भारत पशुधन ऐप पर पंजीकृत 5227 पशुपालकों से संपर्क किया गया। इसी प्रकार 06 अक्टूबर तक 3759 पशुपालकों से घर-घर जाकर सम्पर्क किया जा चुका है। जोकि लक्ष्य का 70 प्रतिशत है। जिसकी राज्य स्तर पर की जा रही मॉनिटरिंग में जिले को 10 वॉ स्थान प्राप्त है। कलेक्टर सुश्री सोनिया मीना के निर्देशानुसार चलाये जा रहे दुग्ध समृद्धि संपर्क अभियान को पशुपालकों का भरपूर सहयोग मिल रहा है। इसके साथ ही सभागीय संयुक्त संचालक पशुपालन एवं डेयरी विभाग डॉ0 सुनील परनाम एवं राज्य स्तर से नोडल अधिकारी डॉ0 अरुणा दाते द्वारा जिले के विभिन्न विकासखण्डों के ग्रामों में व्यक्तिशः पशुपालकों से भेट कर अभियान का सफल क्रियान्वयन सुनिश्चित किया जा रहा है। नोडल अधिकारी डॉ. श्रीमति कीर्ति नेमा द्वारा अधिकारियों के साथ लगातार भ्रमण भी किया जा रहा है। उपसंचालक पशु चिकित्सा सेवाओं नर्मदापुरम डॉ.सी. के. दुबे ने पशुपालकों से अपील की है कि शासन की इस हितकारी योजना के तहत अवसरय लाभ उठावें।

साइबर अपराध से बचाव हेतु नागरिकों को किया जा रहा जागरूक

नर्मदापुरम। राष्ट्रीय साइबर सुरक्षा जागरूकता माह के अवसर पर नर्मदापुरम पुलिस द्वारा नागरिकों को साइबर अपराध से बचाव हेतु विभिन्न माध्यमों से जागरूक किया जा रहा है। इस अभियान का उद्देश्य नागरिकों को ऑनलाइन ठगी, फिशिंग, हैकिंग, सोशल मीडिया फ्रॉड और अन्य साइबर अपराधों से सुरक्षित रहने के लिए आवश्यक सावधानियों की जानकारी देना है। पुलिस अधीक्षक नर्मदापुरम ने बताया कि नागरिक अपने बैंक, क्रेडिट कार्ड, डेबिट कार्ड, जॉब या लॉटररी से संबंधित किसी भी संदिग्ध लिंक या कॉल पर व्यक्तिगत जानकारी साझा न करें। साथ ही अनजान लिंक, वक्यूआर कोड या किसी अज्ञात व्यक्ति द्वारा भेजे गए संदेशों पर क्लिक करने से बचें। जिले से संबंधित साइबर अपराध से जुड़ी किसी भी शिकायत के लिए नागरिक 1930 अथवा नर्मदापुरम सायबर पुलिस हेल्पलाइन नं0 7049126590 पर संपर्क कर सकते हैं या वेबसाइट www.cybercrime.gov.in पर रिपोर्ट दर्ज कर सकते हैं। सायबर अपराधों पर सावधानी बरतने के लिए जिला सायबर सेल द्वारा सायबर साथी नाम से वॉट्सएप चैनल भी तैयार किया है जिसे जॉइन कर सायबर अपराधों से बचाव के तरीकों को समझा जा सकता है। चैनल को जॉइन करने के लिए <https://whatsapp.com/channel/0029Vb0nzz3rZZXYDUrrq25> लिंक है। अभियान के अंतर्गत लोगों को क्या करें और क्या न करें के माध्यम से जागरूक किया जा रहा है, जिसमें साइबर सुरक्षा के बुनियादी नियमों जैसे मजबूत पासवर्ड का उपयोग, सोशल मीडिया पर गोपनीय जानकारी साझा न करना और बैंक संबंधी कॉल की पुष्टि करना शामिल है। नागरिकों से अपील की गई है कि वे जागरूक रहें, सावधान रहें और किसी भी प्रकार के साइबर अपराध की जानकारी तुरंत पुलिस को दें ताकि समय रहते आवश्यक कार्रवाई की जा सके।

मीडिएशन फॉर द नेशन अभियान" के माध्यम से 4,552 मामलों का सौहार्दपूर्ण निपटारा

नर्मदापुरम। सर्वोच्च न्यायालय, नई दिल्ली की मीडिएशन एण्ड कंसीलिएशन प्रोजेक्ट कमिटी (एम.पी. सी.सी.) एवं राष्ट्रीय विधिक सेवा प्राधिकरण नई दिल्ली के निर्देशानुसार 01 जुलाई 2025 से 30 सितंबर 2025 तक राष्ट्रीय मीडिएशन फॉर द नेशन 90 दिवसीय विशेष अभियान प्रारंभ किया गया। मध्यप्रदेश उच्च न्यायालय के मुख्य न्यायाधिति एवं मुख्य संरक्षक मध्यप्रदेश राज्य विधिक सेवा प्राधिकरण श्रीमान संजीव सचदेवा एवं मध्यप्रदेश उच्च न्यायालय के न्यायाधिपति एवं कार्यकारी अध्यक्ष, मध्यप्रदेश राज्य विधिक सेवा प्राधिकरण श्रीमान अतुल श्रीधरन के निर्देशानुसार मध्यप्रदेश राज्य में उच्च न्यायालय जिला न्यायालयों एवं तहसील न्यायालयों में उक्त विशेष अभियान का सफलतापूर्वक संचालन किया गया एवं उक्त अभियान के उद्देश्यों की पूर्ति हेतु अनेक प्रयास किये गये। न्यायालयों में लबित मामलों के सुलह समझौते के आधार पर निराकरण हेतु अधिकारगण, पक्षकारों एवं आमजन को प्रोत्साहित किया गया। उक्त प्रयासों के परिणामस्वरूप मध्यप्रदेश राज्य में उक्त अभियान के अंतर्गत कुल 4552 प्रकरणों का निराकरण मध्यस्थता के माहम से किया गया है। मुख्य जिला एवं सत्र न्यायाधीश, सचिवालय, इटारसी, सोहागपुर एवं सिवनीमालवा में प्रधान जिला न्यायालय, नर्मदापुरम एवं सिवनीमालवा में प्रधान जिला न्यायालय, धर्मशाला, इटारसी, सोहागपुर एवं सिवनीमालवा में प्रधान जिला न्यायालय का संचालन किया गया। जिला नर्मदापुरम में 132 से अधिक लबित प्रकरणों का विशेष अभियान के तहत मध्यस्थता के माध्यम से काम किया गया।

धान एवं मोटा अनाज उपार्जन हेतु PCSAP पोर्टल के संचालन के संबंध में प्रशिक्षण संपन्न

नर्मदापुरम। मध्यप्रदेश शासन, खाद, नागरिक आपूर्ति एवं उपभोक्ता संरक्षण के निर्देशानुसार खरीफ विपणन वर्ष 2025-26 में समर्थन मूल्य पर खान एवं मोटा अनाज उपार्जन हेतु निर्धारित केंद्रों पर आवश्यक सुविधाओं को PCSAP पोर्टल पर अपलोड करने के संबंध में बुधवार को प्रशिक्षण कार्यक्रम आयोजित किया गया। प्रशिक्षण में जिले के समिति प्रबंधक एवं कंप्यूटर ऑपरेटरों ने सहभागिता की। जिला आपूर्ति अधिकारी रश्मि साहू द्वारा उपस्थित प्रतिभागियों को प्रशिक्षण देते हुए बताया गया कि खरीफ विपणन वर्ष 2025-26 के अंतर्गत समर्थन मूल्य पर धान एवं मोटा अनाज उपार्जन के लिए केंद्रों पर निर्धारित 16 आवश्यक सुविधायें सुनिश्चित की जानी हैं। इन सुविधाओं में भंडारण व्यवस्था, जल निकासी, अपशिष्ट प्रबंधन, प्राथमिक उपचार बाँक्स, शौचालय, पक्की सड़क, हेलप डेस्क, किसानों के बैठने हेतु भवन, कैटीन, अनाज उतारने हेतु सीमेंट फर्श, कैलिब्रेशन युक्त तौल कांटा, बिजली कनेक्शन एवं जनरेटर बैकअप, पर्याप्त प्रकाश व्यवस्था, सूचना दीवार, भंडारण हेतु गोदाम/वेयरहाउस, सुरक्षाभर्मी, अग्निशमन व्यवस्था तथा ग्रेडिंग हेतु पावर पंखे/पावर क्लीनर की उपलब्धता आवश्यक है।

नर्मदापुरम में झोलाछाप डॉक्टरों पर शिकंजा

स्वास्थ्य विभाग ने 3 क्लीनिक किए सील बिना डिग्री मरीजों को लगा रहे थे ड्रिप



नर्मदापुरम (मध्य स्वर्णिम)।

नर्मदापुरम जिले में लोगों की जान से खिलवाड़ कर रहे झोलाछाप डॉक्टरों के खिलाफ स्वास्थ्य विभाग ने बड़ी कार्रवाई की है। इटारसी और डोलरिया क्षेत्र में की गई छापेमारी में बिना डिग्री के इलाज कर रहे तीन झोलाछाप डॉक्टरों के क्लीनिक सील कर दिए गए। जांच के दौरान इन क्लीनिकों पर मरीजों को ड्रिप लगाते और एलोपैथिक दवाएं देते हुए पाया गया। टीम ने भारी मात्रा में एलोपैथिक

डीएचओ बोले- आगे भी जारी रहेगी कार्रवाई

टीम का नेतृत्व कर रहे डीएचओ-1 डॉ. सुजन सेंगर ने बताया कि जहां भी नियमों के अनुसार पात्रता और योग्यता संबंधित दस्तावेज नहीं मिले, उन क्लीनिकों को तुरंत सील किया गया है। उन्होंने कहा कि जिले में झोलाछाप डॉक्टरों के खिलाफ यह अभियान आगे भी जारी रहेगा।

दवाएं भी जब्त की हैं।

स्वास्थ्य विभाग की टीम सबसे पहले इटारसी के खेड़ा क्षेत्र में स्थित 'मां क्लीनिक' पर पहुंची। यहां तत्पय गोस्वामी नाम का व्यक्ति खुद को डॉक्टर बताकर मरीजों का एलोपैथी

पद्धति से इलाज करते हुए मिला। जब टीम ने उससे डिग्री, डिप्लोमा या क्लीनिक का रजिस्ट्रेशन मांगा तो वह कोई भी वैध दस्तावेज नहीं दिखा पाया, जिसके बाद क्लीनिक को सील कर दिया गया।

राज्यसभा सांसद माया नारोलिया ने ...

प्रहलाद पटेल की माताजी के निधन पर गोटेगांव पहुंचकर दी श्रद्धांजलि

नर्मदापुरम (मध्य स्वर्णिम)।

मध्यप्रदेश के पंचायत एवं ग्रामीण विकास मंत्री प्रहलाद पटेल की माताजी स्व. श्रीमती यशोदा बाई पटेल जी के देवलोकगमन के उपरांत राज्यसभा सांसद माया नारोलिया श्रीधाम गोटेगांव स्थित उनके निवास पहुंचीं। उन्होंने दिवंगत आत्मा

के छायाचित्र पर पुष्प अर्पित कर श्रद्धांजलि दी तथा शोकाकुल परिवार के प्रति अपनी गहरी संवेदना प्रकट की। इस अवसर पर श्रीमती नारोलिया ने कहा कि मां का साया जीवन से उठ जाना हृदय में ऐसी सून्यता छोड़ जाता है, जिसे कोई शब्द भर नहीं सकते।

करवा चौथ पर्व के अवसर पर बाजार रंगों और रौनक से जगमगा उठा

जमकर हुई करवा-सिंदूर बिक्री, चूड़ी-साड़ी की दुकानों पर महिलाओं की भीड़

सिवनी मालवा (मध्य स्वर्णिम)।

सिवनी मालवा में करवा चौथ पर्व के अवसर पर गुरुवार को बाजार रंगों और रौनक से जगमगा उठा। सुबह से ही बाजारों में महिलाओं की भारी भीड़ उमड़ पड़ी, जिन्होंने त्योहार की तैयारियों के लिए जमकर खरीदारी की। सुहागिन महिलाओं ने साज-सज्जा का सामान, सिन्दूर, चुनरी, करवा, छलनी, पूजा थाल, मिठाइयां, चूड़ियां और साड़ियां खरीदीं।

बाजार की गलियां महिलाओं की चहलकदमी से गुलजार रहीं, और कॉस्मेटिक, साड़ियों के शोरूम तथा ज्वेलरी की दुकानों पर दिनभर भीड़ बनी रही। कपड़ा बाजार के व्यापारी श्रीधर अग्रवाल ने बताया कि इस साल करवा चौथ पर बाजार में अच्छी रौनक है, और बिक्री में 30 से 40 प्रतिशत तक की बढ़ोतरी हुई है।

उन्होंने कहा कि महिलाएं विशेष रूप से डिजाइनर साड़ियां, चूड़ियां, बिंदी और साज-सज्जा का सामान खरीद रही हैं, तथा पिछले साल की तुलना में ग्राहक संख्या भी अधिक रही है। त्योहार का मुख्य आकर्षण

करवा भी बाजारों में खूब बिका। पिछले 30 वर्षों से करवे बेच रहे दुकानदार भगवान दास ने बताया कि महंगाई बढ़ने के बावजूद ग्राहकों की संख्या बहुत है। उनके पास 30 रुपये से लेकर 100 रुपये तक के करवे उपलब्ध थे, जिनकी बिक्री अच्छी रही। खरीदारी करने आई शिवानी वर्मा ने बताया कि करवा चौथ केवल एक व्रत नहीं, बल्कि पति-पत्नी के बीच प्रेम, विश्वास और एकता का प्रतीक है। उन्होंने कहा कि सुहागिन महिलाएं पूरे दिन निर्जला व्रत रखती हैं और चंद्रमा के दर्शन के बाद पति के हाथों से जल ग्रहण कर व्रत तोड़ती हैं। त्योहार के मौके पर मिठाइयों की दुकानों पर भी भारी भीड़ देखने को मिली। लड्डू, पेड़ा, बरफी और खासकर करवा चौथ स्पेशल मिठाइयों लोगों ने जमकर खरीदीं। मिठाई व्यापारी श्याम अग्रवाल ने बताया कि त्योहारों के समय मिठाई की बिक्री कई गुना बढ़ जाती है, क्योंकि लोग पूजा के बाद विशेष थाल सजाकर मिठाई वितरित करते हैं।

कार्यक्रम के दौरान प्रशिक्षणार्थियों को पांच दिनों तक विभिन्न विषयों पर विस्तारपूर्वक दी गई जानकारी

कृषि सखियों के लिए पांच दिवसीय प्राकृतिक खेती प्रशिक्षण कार्यक्रम संपन्न

नर्मदापुरम (मध्य स्वर्णिम)।

कृषि विज्ञान केंद्र गोविंदनगर में परियोजना संचालक आत्मा के तत्वावधान में राष्ट्रीय प्राकृतिक खेती मिशन योजना अंतर्गत आयोजित, पाँच दिवसीय प्राकृतिक खेती पर प्रशिक्षण कार्यक्रम का आज सफलतापूर्वक समापन हुआ। यह प्रशिक्षण विशेष रूप से माखन नगर, नर्मदापुरम, केसला एवं सिवनी मालवा विकासखंडों के चयनित क्लस्टर की कृषि सखियों के लिए आयोजित किया गया था।

इसका मुख्य उद्देश्य कृषि सखियों को प्राकृतिक खेती की वैज्ञानिक तकनीकों, विधियों और प्रबंधन उपायों से परिचित कराना तथा उनके माध्यम से ग्राम स्तर पर प्राकृतिक कृषि प्रणाली को बढ़ावा देना था।

कार्यक्रम के दौरान प्रशिक्षणार्थियों को पाँच दिनों तक विभिन्न विषयों पर विस्तारपूर्वक जानकारी दी गई। इनमें मुख्य रूप से प्राकृतिक खेती की अवधारणा एवं सिद्धांत के बारे में

विस्तृत जानकारी के बारे में बताया गया, जीवामृत, घनजीवामृत, बीजामृत एवं नीमास्त्र जैसे जैविक उत्पादों का निर्माण एवं उपयोग, स्थानीय संसाधनों का उपयोग कर मिट्टी की

उर्वरता बढ़ाने के उपाय, कीट एवं रोग प्रबंधन में जैविक विधियों का प्रयोग, प्राकृतिक खेती उत्पादों के विपणन एवं मूल्य संबंधन की रणनीतियाँ, प्रशिक्षण के दौरान कृषि सखियों को प्रयोगात्मक तौर पर जैविक घोलों की निर्माण विधि, खेत प्रबंधन के तरीके तथा फसल संरक्षण के लिए प्राकृतिक उपायों का अभ्यास भी कराया गया।

प्रशिक्षण में दो दिवस मनोहर प्राकृतिक खेती फार्म सुहागपुर एवं मुकुंदलौला जैविक फार्म पर प्राकृतिक खेती से जुड़ी जानकारी, IFS मॉडल , निर्माण इकाई, फसल विविधीकरण आदि की जानकारी एवं प्राकृतिक उत्पादों की जानकारी दी गई। कार्यक्रम के समापन सत्र में मुख्य अतिथि के रूप में प्रियंका त्रिपाठी (सहायक संचालक

कृषि), गोविंद मीना (उप परियोजना संचालक आत्मा) तथा डॉ. संजीव कुमार गर्ग (प्रभारी, कृषि विज्ञान केंद्र गोविंदनगर) उपस्थित रहे।

उन्होंने प्रशिक्षणार्थियों को संबोधित करते हुए कहा कि आज के समय में रासायनिक कृषि के दुष्प्रभावों को देखते हुए प्राकृतिक खेती ही टिकाऊ कृषि का भविष्य है। कृषि सखियाँ इस ज्ञान को गाँव-गाँव तक पहुँचाने में महत्वपूर्ण भूमिका निभा सकती हैं। इस अवसर पर प्रगतिशील किसान रमेश मेहरा एवं प्रदीप वर्मा ने भी अपने-अपने खेतों में अपनाई गई प्राकृतिक खेती की तकनीकों और उनसे प्राप्त सकारात्मक परिणामों को साझा किया। उन्होंने बताया कि प्राकृतिक खेती से न केवल उत्पादन लागत में कमी आई है।

खाद के लिए कतार में लगे किसानों में विवाद

मारपीट कर सोने की चेन व 20 हजार छीनने का आरोप

नर्मदापुरम (मध्य स्वर्णिम)।

नर्मदापुरम जिले के सेमरी हरचंद में खाद के लिए कतार में लगने को लेकर किसानों के बीच विवाद हो गया। बात इतनी बढ़ी कि चार लोगों ने मिलकर एक किसान के साथ मारपीट कर दी। पीड़ित किसान ने आरोपियों पर उसकी सोने की चेन और जेब में रखे 20 हजार रुपए छीनने का भी आरोप लगाया है। पुलिस ने बुधवार देर रात इस मामले में केस दर्ज कर जांच शुरू कर दी है।

पुलिस के अनुसार, फरियादी शिवाकांत रघुवंशी सोहागपुर के निवासी हैं। उन्होंने रानीगोहन गांव के रहने वाले अशोक पटेल, छोटू पटेल और उनके दो अन्य साथियों पर मारपीट और लूट का आरोप लगाया है। बताया जा रहा है कि फरियादी और आरोपी, सभी किसान हैं और बुधवार को सेमरी हरचंद के डबल लॉक गोदाम पर

खाद लेने आए थे। फरियादी शिवकांत ने अपनी शिकायत में बताया कि वह बुधवार को खाद लेने के लिए कतार में लगे थे, जहां आरोपी भी मौजूद थे।

इसी दौरान कतार में लगने को लेकर उनका अशोक पटेल और छोटू पटेल से झगड़ा हो गया। शिवकांत का आरोप है कि इसके बाद अशोक, छोटू और उनके दो अन्य साथियों ने मिलकर उनसे मारपीट की और उनके गले में पहनी सोने की चेन व जेब में रखे 20 हजार रुपए झपट लिए।

एसडीओपी बोलीं- केस दर्ज कर जांच शुरू की: इस मामले में एसडीओपी संजू चौहान ने बताया कि फरियादी ने मारपीट और सोने की चेन व नगद रुपए झपटने का आरोप लगाया है। उनकी शिकायत के आधार पर केस दर्ज कर लिया गया है।

सांसद मेले में केन्द्रीय संचार ब्यूरो, भोपाल की चित्र प्रदर्शनी बनी आकर्षण का केंद्र

नर्मदापुरम (मध्य स्वर्णिम)।

जिले के पिपरिया में मंडी प्रांगण में 05 अक्टूबर से प्रारंभ हुए सांसद मेले में केंद्र सरकार के सूचना और प्रसारण मंत्रालय के तहत आने वाले केन्द्रीय संचार ब्यूरो, भोपाल द्वारा लगाई गई चित्र प्रदर्शनी आकर्षण का केंद्र बनी हुई है। रविवार को इस चित्र प्रदर्शनी का उद्घाटन लोक निर्माण मंत्री एवं जिले के प्रभारी मंत्री राकेश सिंह, सांसद चौधरी दर्शन सिंह और राज्यसभा सांसद श्रीमती माया नारोलिया और अन्य गणमान्य नागरिकों द्वारा किया गया था।

चित्र प्रदर्शनी में ऑपरेशन सिंदूर, जीएसटी में हाल ही में किए गए सुधारों, पोषण माह, स्वच्छता, प्रधानमंत्री नरेंद्र मोदी की सरकार के 11 वर्ष और विकसित भारत पर विस्तार से जानकारी दी गई है। प्रदर्शनी का प्रतिदिन बड़ी संख्या में लोग

अवलोकन कर रहे हैं और इसमें दी गई जानकारी का लाभ उठा रहे हैं। प्रदर्शनी में स्वच्छता पर भाग के पंजीकृत दलों द्वारा सांस्कृतिक कार्यक्रम भी लगाया गया है जो लोगों के

आकर्षण का केंद्र बना हुआ है। प्रदर्शनी में तीन दिन गीत एवं नाटक पर भाग के पंजीकृत दलों द्वारा सांस्कृतिक कार्यक्रम भी प्रस्तुत किए जा रहे हैं।

दुपट्टे से बने फंदे पर लटकी मिली युवती

नर्मदापुरम (मध्य स्वर्णिम)।

नर्मदापुरम शहर की विनायक रेजिडेंसी में 24 वर्षीय युवती ने फांसी लगाकर आत्महत्या कर ली। गुरुवार दोपहर उसका शव कमरे में दुपट्टे से बने फंदे पर लटका मिला। मृतका के कमरे से एक सुसाइड नोट मिला है, जिसमें लिखा है- जिंदगी से मैं थक गई हूं, मेरी मौत की जिम्मेदार मैं खुद हूं। पुलिस के मुताबिक मृतका अंजली कहार (24) पिपरिया की रहने वाली थी और होम प्रोडक्ट बनाने वाली दुकान में काम करती थी। वह

विनायक रेजिडेंसी के कमरे नंबर 93 में किराए से रहती थी।

थाना प्रभारी सोरभ पांडे ने बताया कि अंजली के साथ काम करने वाले दोस्त संध्या और मनीष भी उसी बिल्डिंग में दूसरे कमरों में रहते हैं। गुरुवार सुबह करीब 6 बजे दोनों काम पर चले गए थे, उस समय अंजली के कमरे का दरवाजा बंद था दोपहर 2 बजे लौटते दो दरवाजा अब भी बंद था। काफी देर तक आवाज देने पर भी जवाब न मिलने पर उन्होंने पुलिस और परिजनों को सूचना दी।

कांग्रेस कार्यकर्ताओं को थमाया था नोटिस

कांग्रेसी नोटिस के जवाब में मानहानि का नोटिस पहुंचाएंगे



उज्जैन (मध्य स्वर्णिम)।

कांग्रेस संपादन सृजन के तहत विधायक महेश परमार को उज्जैन जिला अध्यक्ष नियुक्त किए जाने के बाद पार्टी के अंदर विरोध के सुर तेज हो गए थे। सोशल मीडिया और सार्वजनिक मंचों पर विरोध जताने वाले 50 से अधिक कांग्रेस कार्यकर्ताओं को प्रदेश कांग्रेस की अनुशासन समिति ने नोटिस जारी किए हैं। सभी से 15 दिन के भीतर जवाब देने को कहा गया है, अन्यथा अनुशासनात्मक कार्रवाई की चेतावनी दी गई है। वाट्सएप, सोशल मीडिया के माध्यम से नोटिस प्रसारित करवाकर उज्जैन के सच्चे कांग्रेस के सिपाही की छवि को धूमिल करने का प्रयास किया जा रहा है। जिसका जवाब उचित तरीके से दिया जाएगा।

कांग्रेस के सच्चे सिपाहियों की छवि धूमिल करने वाले कुंठित पदाधिकारियों के खिलाफ मानहानि का नोटिस जारी किया जाएगा।

इसको लेकर नोटिस मिलने के बाद विरोध करने वाले कांग्रेसियों ने अब नोटिस जारी करने वाले कांग्रेस के उच्च पदाधिकारियों को मानहानि के नोटिस भेजने का मन बनाया है। दीपक मेहरे ने बताया कि अनुशासनहीनता के जो नोटिस भेजे गए वे उन्हें भेजे गए जो राहुल गांधीजी के आंदोलन वोट चोर गद्दी छोड़ के नारे लगाते हुए यात्रा निकाल रहे थे।

वाट्सएप, सोशल मीडिया पर भेजे गये इन नोटिसों के विरोध में पूर्व विधायक डॉ. बटुकशंकर जोशी, महेश सोनी, मुरली मोरवाल, चेतन यादव, आजाद यादव, माया राजेश त्रिवेदी, हेमंति सह चौहान, विक्की यादव, नाना तिलकर, तबरेज खान, रमेश परिहार, दिनेश शर्मा तराना, कय्यूम नागौरी महिदपुर, धीरजसिंह परमार घट्टिया, कैलाश बिसेन, राजेंद्र कुवाल सहित बड़ी संख्या में कांग्रेस पदाधिकारियों की बैठक हुई।

डिजायर कार ने माधव कॉलेज भृत्य को मारी थी टक्कर

ट्रिब्यूनल कोर्ट का फैसला : एक्सीडेंट में मृतक के परिजनों को 81 लाख मुआवजा

उज्जैन के माधव कॉलेज में कार्यरत भृत्य की कार एक्सीडेंट में मौत के मामले में इंश्योरेंस कम्पनी के खिलाफ उज्जैन ट्रिब्यूनल ने फैसला सुनाया है। ट्रिब्यूनल ने मौत को

सीधे दुर्घटना की चोटों से जोड़ते हुए कार चालक की पूर्ण जिम्मेदारी तय की और मृतक की मां और बेटे को 81 लाख रुपए ब्याज सहित दो महीने में देने का आदेश दिया है।



जनरल इंश्योरेंस कंपनी लिमिटेड को अनिवार्य रूप से भुगतान करने के आदेश दिए हैं, जिसमें 6 प्रतिशत वार्षिक ब्याज की दर भी देना होगी। लगभग 81 लाख रुपयों का मुआवजा राशि का आदेश हुआ जारी यदि कंपनी दो महीने के अंदर राशि का भुगतान करने में विफल रहती है, तो आदेश की तारीख से 9 प्रतिशत की दर से दंडात्मक ब्याज लगेगा।

अदालत ने 81 लाख 44 हजार 255 रुपए की राशि ब्याज के साथ स्वीकृत की, जिसको कलाबाई को 30 प्रतिशत (लगभग 21 लाख 43 हजार रुपए), जिसमें 20 प्रतिशत नकद और 10 प्रतिशत तीन वर्ष की एफडी। वहीं अथर्व को 70 प्रतिशत (लगभग 50 लाख रुपए), जिसमें 20 प्रतिशत पांच वर्ष, 20 प्रतिशत सात वर्ष और 30 प्रतिशत दस वर्ष की एफडी के माध्यम से मिलेगी। उसके बालिग होने के बाद पूर्ण राशि मिल सकेगी।

मध्य स्वर्णिम ब्रीफ

मुख्यमंत्री आज करेंगे सम्राट विक्रमादित्य विश्वविद्यालय की नवीन नामपट्टिका का अनावरण

उज्जैन। मध्य प्रदेश के उज्जैन में मुख्यमंत्री डॉ. मोहन यादव विक्रम विश्वविद्यालय के 69वें आधारशिला दिवस पर नवीन नामकरण पट्टिका सम्राट विक्रमादित्य विश्वविद्यालय, उज्जैन का अनावरण शुक्रवार प्रातः 11 बजे करेंगे। इस अवसर पर विद्वार्थियों द्वारा सांस्कृतिक कार्यक्रमों की प्रस्तुति दी जाएगी। आयोजन विवि परिसर और स्वर्ण जयंती सभागार में प्रारंभ होकर सम्पन्न होंगे। कुलगुरु प्रो. अर्पण भारद्वाज ने बताया कि विक्रम विश्वविद्यालय के पूर्व छात्र और प्रदेश के मुख्यमंत्री डॉ. मोहन यादव अपनी मातृ शिक्षण संस्था के नवीन नाम की नामकरण पट्टिका का अनावरण करेंगे, यह बात इतिहास बन जाएगी। उल्लेखनीय है कि विश्वविद्यालय की आधारशिला वर्ष- 1956 में कार्तिक कृष्ण चतुर्थी को रखी गई थी। उन्होंने बताया कि अतिथियों द्वारा सम्राट विक्रमादित्य के मूर्तिशिल्प का अभिषेक तथा पूजन होगा। राष्ट्रीय छत्र सैनिकों द्वारा गार्ड ऑफ ऑनर दिया जाएगा। पश्चात अतिथियों द्वारा स्वर्ण जयंती सभागार में सरस्वती पूजन होकर कार्यक्रम प्रारंभ होगा। कार्यक्रम अन्तर्गत सांस्कृतिक प्रस्तुतियां एवं पुस्तक विमोचन भी होगा। कार्यक्रम में विधायक अनिल जैन कालुहंडा, सांसद अनिल फिरोजिया, राज्यसभा सांसद बालयोगी उमेशनाथ महाराज, प्रभारी मंत्री गौतम देटवाल, उच्च शिक्षा मंत्री इन्दरसिंह परमार के बाद मुख्यमंत्री डॉ. मोहन यादव का उद्घोषण होगा।

आउटसोर्स कर्मियों का आधा वेतन हड़पने वाली कंपनी की अब खैर नहीं

उज्जैन। खेल विभाग में आउटसोर्स कर्मचारियों के खुलेआम हो रहे शोषण के मामले को लेकर श्रम विभाग अलर्ट मोड में आ गया है। सहायक श्रमायुक्त ने इस मामले की अपने स्तर से जाँच शुरू करवा दी है। इसके लिए अलग से अधिकारी तैनात कर दिया गया है। इधर, खेल विभाग के अधिकारियों को इस मामले में अब तक चुप्पी नहीं टूटी है। ज्ञात रहे, खेल विभाग ने प्रदेश भर के खेल मैदानों में कर्मचारी रखने के लिए एक निजी कंपनी, संध्या सियोरिटी, को ठेका दिया है। कंपनी ने प्रदेश भर के कई जिलों में करीब 150 युवाओं को काम पर रखा। इन कर्मचारियों के मानदेय के नाम पर कंपनी ने खेल विभाग से 12 और 16 हजार रुपए लिए। इसमें से आधा कर्मचारियों को, यानी 6 और 10 हजार रुपए, मानदेय चुकाकर कंपनी जबकर मुनाफा कमाने में लगी है। यह बात श्रम विभाग के संज्ञान में आते ही उन्होंने अपने स्तर से इसकी छानबीन शुरू करवा दी। जाँच में गड़बड़ी साबित होने पर श्रम विभाग ने कानूनी कार्रवाई करने की तैयारी भी कर ली है। इधर, विभागियां स्तर पर भी संबंधित कंपनी का वेरिफिकेशन शुरू हो चुका है। सहायक श्रमायुक्त राखी जोशी के अनुसार, आउटसोर्स कर्मचारियों को निजी कंपनी द्वारा कम और कई महीनों तक वेतन नहीं देने के मामले में जाँच शुरू करवा दी गई है। इसके लिए अलग से अधिकारी नियुक्त कर दिए गए हैं। जाँच में गड़बड़ी मिलेगी तो कानूनी कार्रवाई भी करेंगे।

दिव्यांगजन स्थापित करेंगे नए आयाम

उज्जैन। म. प्र. राज्य इकाई भोपाल के निर्देशानुसार सेवा पखवाड़ा अंतर्गत दिव्यांगजन के लिए विशेष प्रशिक्षण सीईओ एसआरएलएम एवं सीईओ जिला पंचायत के मार्गदर्शन में आरसेटी उज्जैन द्वारा दिव्यांगजनों के लिए पिछले सप्ताह सामान्य उद्यमिता विकास प्रशिक्षण के द्वितीय बैच का आयोजन किया गया। यह प्रशिक्षण कार्यक्रम एसआरएलएम के सहयोग से चयनित प्रशिक्षणार्थियों को सेवा पखवाड़ा के दौरान ग्रामीण दिव्यांगों को स्वरोजगार उन्मुखी प्रशिक्षण दिया गया। इस प्रशिक्षण में कुल 21 दिव्यांगों द्वारा भाग लिया गया। दोनों प्रशिक्षण सत्रों में कुल 37 दिव्यांगजन सफलता पूर्वक प्रशिक्षण प्राप्त कर चुके हैं। विदित हो कि इस प्रशिक्षण का शुभारंभ बड़नगर क्षेत्रीय विधायक जितेन्द्र पंडेयों द्वारा किया गया था। इस प्रशिक्षण कार्यक्रम में हर्बल अगरबत्ती, शीपू, फिनायल, नील, वाशिंग पाउडर, अगरबत्ती आदि बनाने का प्रशिक्षण दिया गया। यह सभी उत्पाद दिव्यांग साथी घर पर बैठकर ही बना सकते हैं तथा इनकी माँग हमेशा बनी रहती है।

भगवान महाकाल का भांग, ड्रायफ्रूट और तिलक से दित्य किया श्रृंगार



उज्जैन (मध्य स्वर्णिम)।

श्री महाकालेश्वर मंदिर में गुस्वार तड़के भस्म आरती के दौरान चार बजे मंदिर के पट खुलते ही पूजन कर भगवान महाकाल का जलाभिषेक और दूध, दही, घी, शक्कर फलों के रस से बने पंचामृत पूजन किया। हरि ओम का जल अर्पित किया गया। कपूर आरती के बाद भगवान महाकाल को भांग ड्रायफ्रूट और तिलक से दिव्य श्रृंगार किया। श्रृंगार पूरा होने के बाद ज्योतिर्लिंग को कपड़े से ढाँककर भस्मी रमाई गई। भगवान महाकाल का भांग ड्रायफ्रूट और

आभूषण के साथ फूलों से राजा स्वरूप में श्रृंगार किया गया। भस्म अर्पित करने के पश्चात शेषनाग का रजत मुकुट रजत की मुण्डमाल और रुद्राक्ष की माला के साथ साथ सुगन्धित पुष्प से बनी फूलों की माला के रस से बने पंचामृत पूजन किया। गुलाब के सुगंधित पुष्प धारण किये भगवान महाकाल ने। फल और मिष्ठान का भोग लगाया भस्म आरती में बड़ी संख्या में पहुंचे श्रद्धालुओं ने बाबा महाकाल का आशीर्वाद लिया। महा निर्वाणी अखाड़े की और से भगवान महाकाल को भस्म अर्पित की गयी।

उज्जैन जनपद अध्यक्ष श्रीमती चौधरी की अध्यक्षता में साधारण सभा की बैठक सम्पन्न

शासन की योजनाओं का लाभ जन-जन तक पहुंचाने के लिए निर्देश

उज्जैन (मध्य स्वर्णिम)।

उज्जैन जनपद पंचायत की अध्यक्ष भंवर बाई चौधरी की अध्यक्षता में साधारण सभा की बैठक गुरुवार को सम्पन्न हुई। बैठक में जनपद अध्यक्ष को अधिकारियों को निर्देश दिए कि शासन की योजनाओं का अधिक से अधिक लाभ हितग्राहियों को पहुंचाया जाए। बैठक में विभागवार शासन की योजनाओं एवं विकास कार्यों की विस्तार से समीक्षा कर संबंधित विभागों के अधिकारियों को आवश्यक निर्देश दिए।

बैठक में चार विभागों के अधिकारी किन्हीं कारणवश अनुपस्थित रहने पर जनपद अध्यक्ष चौधरी ने जनपद सीईओ यादव को नोटिस जारी करने के निर्देश दिए।



बैठक में जनपद अध्यक्ष श्रीमती भंवर बाई चौधरी ने अनुपस्थित अधिकारियों पर नाराजगी प्रकट करते हुए निर्देश दिए हैं कि आगामी बैठक में सभी अधिकारी उपस्थित रहें। बैठक में अधिकारियों ने अपने-अपने विभाग से संबंधित विकास कार्यों एवं शासन की योजनाओं की

क्रियान्वयन के बारे में जानकारी दी। बैठक में जनप्रतिनिधियों के द्वारा क्षेत्र में चल रहे कार्यों की जानकारी चाहने पर अधिकारियों ने संतोषजनक उत्तर दिए। बैठक में जनपद अध्यक्ष एवं विधायक प्रतिनिधि दीपक चौधरी ने अधिकारियों को महत्वपूर्ण सुझाव दिए। बैठक में जनपद सदस्य कांन्हा पटेल, राजेन्द्र

सिंह, शांतिलाल, श्यामू बाई, मोहम्मद सादिक मेव, बीबी कुदरत पटेल, श्यामकुंवर बाई, संगीता बाई, जनपद पंचायत के मुख्य कार्यपालन अधिकारी संदीप यादव तथा विभिन्न विभागों के अधिकारी आदि उपस्थित थे। बैठक के अंत में आभार दिलीप मीणा द्वारा व्यक्त किया गया।

ठंड की दस्तक : सीजन में पहली बार रात का पारा 19 डिग्री पर

उज्जैन (मध्य स्वर्णिम)।

मानसून की विदाई के बीच सुबह-शाम ठंड ने दस्तक दे दी है। सीजन में पहली बार बुधवार की रात का पारा 19 डिग्री पर पहुंच गया। मौसम विभाग भोपाल के अनुसार पश्चिम मानसून की वापसी रेखा वैरावल, भरूच, उज्जैन और झांसी से गुजर रही है। मप्र, उप्र के साथ महाराष्ट्र के कुछ भागों में दक्षिण-पश्चिमी मानसून की वापसी के लिए परिस्थितियां अनुकूल हैं। बुधवार को सुबह हल्के बादल छाए रहे। ठंडी हवा भी महसूस की गई।

गत वर्ष नवंबर के दूसरे सप्ताह में ठंड की शुरुआत हुई थी। शासकीय जीवाजी वेधशाला के अनुसार बुधवार को अधिकतम तापमान 31 डिग्री रहा, जो कि मंगलवार के अधिकतम तापमान 31.4 से 0.4 डिग्री कम है। न्यूनतम तापमान 19 डिग्री रहा, जो मंगलवार के न्यूनतम तापमान 21 डिग्री से 2 डिग्री कम है। आर्द्रता सुबह 79 और शाम को 40 फीसदी रही। हवा



की रफ्तार सुबह-शाम 4-4 किलोमीटर रही। 1 सितंबर से अब तक शहर में 11 मिमी बारिश हुई है। उज्जैन में नवंबर की शुरुआत से लेकर फरवरी, मार्च के पहले सप्ताह तक मौसम ठंडा

रहता है। ठंडी हवा चलती है। दिन के साथ रात के तापमान में गिरावट दर्ज की जाती है। सबसे ठंडा समय प्रायः दिसंबर और जनवरी महीने होते हैं।

उज्जैन में होगा राज्य स्तरीय बालरंग समारोह का आयोजन

उज्जैन। विद्यार्थियों में सांस्कृतिक, साहित्यिक एवं योग प्रतिभाओं को बढ़ावा देने के उद्देश्य में स्कूल शिक्षा विभाग द्वारा लोक शिक्षण संभाग उज्जैन के तत्वावधान में राज्य स्तरीय बालरंग समारोह 2025 का आयोजन 13 अक्टूबर को उज्जैन में किया जा रहा है। बालरंग समारोह को सफल बनाने के लिए संयुक्त संचालक, लोक शिक्षण संभाग उज्जैन सुश्री रमा नाहटे की अध्यक्षता में विभिन्न समितियों का गठन कर एक बैठक आयोजित की गई। प्रचार प्रसार समिति के अमिताज भागवत एवं संजय लालवानी ने बताया कि बैठक में संयुक्त संचालक सुश्री रमा नाहटे एवं वैधशाला अधीक्षक डॉ. आर.पी. गुप्त ने विभिन्न समिति संयोजक एवं सदस्यों से वन टु वन चर्चा की एवं आवश्यक दिशा निर्देश दिए।

बीकानेर-साईनगर-शिर्डी ट्रेन के रूट में बदलाव

कोटा-सोगरिया-गुना-बीना-निशातपुरा-भोपाल होकर चलेगी, सीकर में 5 मिनट होता है ठहराव

उज्जैन (मध्य स्वर्णिम)।

पश्चिम रेलवे के द्वारा उज्जैन स्टेशन पर 11 से 15 अक्टूबर तक यार्ड रिमॉडलिंग का काम किया जाएगा। ऐसे में कई ट्रेनों के रूट में बदलाव किया गया है। इनमें सीकर के रास्ते चलने वाली बीकानेर-साईनगर शिर्डी-बीकानेर ट्रेन भी शामिल है। 11 और 12 अक्टूबर को ये बदले हुए रूट से चलेंगी। रेलवे अधिकारियों के अनुसार गाड़ी संख्या 04715, बीकानेर-साईनगर-शिर्डी ट्रेन 11 अक्टूबर को बीकानेर से रवाना होने के बाद बदले हुए रूट कोटा-सोगरिया-गुना-बीना-निशातपुरा-भोपाल होकर संचालित होगी। इसी तरह गाड़ी संख्या 04716, साईनगर-शिर्डी-बीकानेर



सीकर स्टेशन पर 5 मिनट होता है ठहराव

इन दोनों ही ट्रेन का उज्जैन, नागदा, शामगाढ़, रामगंज मंडी स्टेशन पर ठहराव नहीं होगा। बता दें कि ये दोनों ट्रेन सीकर स्टेशन के रास्ते होकर चलती हैं। इन ट्रेनों का सीकर स्टेशन पर 5 मिनट के लिए ठहराव भी होता है।

ट्रेन 12 अक्टूबर को साईनगर शिर्डी निशातपुरा-बीना-गुना-सोगरिया-से रवाना होने के बाद भोपाल कोटा होकर संचालित होगी।

मुख्यमंत्री आज करेंगे तीन दिवसीय यंग थिंकर्स कान्फ्लुएंस का शुभारंभ

उज्जैन (मध्य स्वर्णिम)।

मध्य प्रदेश के उज्जैन शहर में तीन दिवसीय यंग थिंकर्स कान्फ्लुएंस 10 से 12 अक्टूबर तक होगी। इसका शुभारंभ शुक्रवार को प्रदेश के मुख्यमंत्री डॉ. मोहन यादव करेंगे। इस वैचारिक कुंभ के उद्घाटन सत्र में फिल्म काशमीर फाईल्स के निदेशक विवेक रंजन अग्निहोत्री भी बौद्धिक देंगे। आयोजन से जुड़े आदेश शिंदे ने जानकारी देते हुए बताया कि बौद्धिक, चिंतनशील और जिज्ञासु युवाओं के मंच, यंग थिंकर्स फोरम द्वारा यंग थिंकर्स कान्फ्लुएंस के आठवें संस्करण का

तीन दिवसीय आयोजन उज्जैन में होने जा रहा है। मुख्यमंत्री डॉ. मोहन यादव इसका शुभारंभ शुक्रवार को करेंगे। अर्वाकित

विश्वविद्यालय में आयोजित इस वैचारिक कुंभ में विभिन्न राज्यों के चयनित 400 युवा सहभागिता करेंगे। क ी न फ लु एं स वोकिन्ग, डीप स्टेट, भारत की भारतीय अवधारणा, परिवार व्यवस्था और विकसित भारत सहित अन्य महत्वपूर्ण विषयों पर चर्चा होगी। इस हेतु देश के प्रसिद्ध वक्ता, विशेषज्ञ, विचारक, लेखक और विद्वानों को आमंत्रित किया गया है।





यहां मिलेगी
सच्ची खबर सबकी खबर
www.madhyaswarnim.com
सबस्क्राइब करने के लिए
क्लिक करें



सच्ची खबर, सबकी खबर...

खबरें सबसे तेज़ हमारे YouTube पर



मध्य स्वर्णिम ड़ीफ

मुख्यमंत्री डॉ. यादव ने स्व. रतन टाटा की पुण्यतिथि पर किया नमन

भोपाल। मुख्यमंत्री डॉ. मोहन यादव ने ‘पद्म विभूषण’ से सम्मानित महान उद्योगपति स्व. रतन टाटा की पुण्यतिथि पर उन्हें नमन किया है। मुख्यमंत्री ने कहा कि स्व. रतन टाटा ने, न केवल भारतीय उद्योग जगत को नई ऊंचाइयों तक पहुंचाया, बल्कि अपने दूरदर्शी नेतृत्व, मानवीय संवेदना और अटूट देशप्रेम से स्वयं को प्रेरणा-पुरुष के रूप में स्थापित किया। उनका योगदान और सरल व्यक्तित्व भारतीय उद्योग जगत में सदैव स्मरणीय रहेगा।

नगरीय विकास एवं आवास मंत्री श्री विजयवर्गीय अब जोहो मेल पर

भोपाल। नगरीय विकास एवं आवास मंत्री कैलाश विजयवर्गीय ने आम नागरिकों की सुविधा के लिये अपना स्वदेशी ई-मेल अकाउंट जारी किया है। इसके लिये उन्होंने नागरिकों से स्वदेशी मेल अपनाकर उनसे जुड़ने का अनुरोध किया है। इसके लिये उन्होंने एक अपील भी जारी की है। हम रिश्तों के धागों से बंधे हैं। आपसे जुड़ाव न हमेशा मुझे ताकत दी है। आपके विचार, सुझाव और शुभकामनाएं मेरे काम को दिशा देते रहे हैं। अब इस संवाद को और सहज बनाए रखने के लिए मैंने 5oho mail अपनाया है। आप मुझसे सीधे ईमेल के जरिए संपर्क कर सकते हैं। इसके लिए मेरा नया ई-मेल अकाउंट kailashvijayvargiya @zohomail.in है। आपके भरोसे और साथ के लिए मैं हृदय से आभार प्रकट करता हूं।

आतिशबाजी के क्रय-विक्रय एवं उपयोग के संबंध में बैठक में आज

भोपाल। दीपावली त्यौहार पर आतिशबाजी के क्रय - विक्रय एवं उसके उपयोग के संबंध में माननीय सर्वोच्च न्यायालय के आदेश का पालन सुनिश्चित कराने एवं विस्फोटक अधिनियम 2008 अनुसार कार्यवाही सुनिश्चित करने के लिए 10 अक्टूबर को सायं 4 बजे कलेक्ट्रेट के सभाकक्ष में बैठक आयोजित की गई है। अतिरिक्त जिला मजिस्ट्रेट भोपाल ने बताया कि बैठक में संबंधित विभाग के अधिकारी को उपस्थित रहने के निर्देश दिए हैं।

इंदौर को ट्रैफिक जाम से मुक्ति दिलाने विभाग ने बनाई मोडिफाई बाइक, साउंड सिस्टम

इन्दौर। शहर में यातयात के सुधार और चाहे जब चाहे जहां लगने वाले जाम की समस्याओं को दूर करने के उद्देश्य से यातायात पुलिस द्वारा विशेष उपकरणों से लैस एक दो पहिया वाहन तैयार किया गया है जिसे शहर के विभिन्न क्षेत्रों में तैनात किया जाएगा। इसके साथ ही विभाग द्वारा पिछले दिनों हुए ट्रक हादसे व अन्य दुर्घटनाओं की पुनरावृत्ति रोकने के लिए विभिन्न चौराहों को भी चिह्नित किया गया है। यातायात विभाग द्वारा मोडीफाई की गई अपनी इस बाइक को विशेष उपकरणों से लैस करने के साथ ही इसमें साउंड सिस्टम माइक, वायरलेस सिस्टम, प्राथमिक उपचार की मेडिकल किट लगाई गई हैं जिन्हें किसी भी तरह की इमरजेंसी में उपयोग किया जा सके। डीसीपी आनंद कालादगी के अनुसार अभी इस एक बाइक की टैस्टिंग की गई है आने वाले समय में 11 अन्य बाइक जो विभाग के पास है उनको भी इसी तरह तैयार कर विभिन्न स्थानों पर तैनात किया जाएगा ताकि शहर का यातायात बेहतर हो सके।



मप्र में दिन में तेज धूप, रात में हल्की ठंडक शुरू, पूर्वी जिलों में हल्की बारिश के आसार

भोपाल। मध्यप्रदेश में मौसम ने करवट बदल ली है। दिन में तेज धूप और रात में हल्की ठंडक का अहसास होने लगा है। मौसम विभाग ने संकेत दिए हैं कि अगले 2-3 दिनों में पूरे प्रदेश से मानसून की औपचारिक विदाई हो सकती है। हालांकि, पूर्वी हिस्सों में अगले तीन दिनों तक कहीं-कहीं बूंदबांदी के आसार बने हुए हैं।

प्रदेश में कोई सक्रिय वर्षा प्रणाली नहीं

बुधवार को प्रदेश में कहीं भी वर्षा दर्ज नहीं की गई। मौसम विभाग के मुताबिक, प्रदेश के 12 जिलों ग्वालियर, श्योपुर, मुरैना, भिंड, दतिया, शिवपुरी, गुना, आगर-मालवा, नीमच, मंदसौर, रतलाम और राजगढ़-अशोकनगर के कुछ हिस्सों से मानसून लौट चुका है। वर्तमान में प्रदेश में कोई सक्रिय वर्षा प्रणाली नहीं है।

तीन दिन तक धूप-छांव और बूंदबांदी का मौसम

अगले तीन दिनों तक पूर्वी मध्यप्रदेश के कुछ हिस्सों में हल्की बारिश हो सकती है। वहीं भोपाल, इंदौर, उज्जैन और ग्वालियर जैसे शहरों में दिन में तेज धूप बनी रहेगी। रात के तापमान में गिरावट दर्ज की जा रही है। धार, इंदौर और राजगढ़ में न्यूनतम तापमान 17.6 से 17.7 डिग्री सेल्सियस तक पहुंच गया है, जबकि भोपाल में यह 19.6, उज्जैन में 19, ग्वालियर में 22.1 और जबलपुर में 21 डिग्री दर्ज किया गया।

प्रगति के क्षेत्र में महाराष्ट्र और मप्र जोड़ीदार राज्य : मुख्यमंत्री

मध्यप्रदेश को ?74,300 करोड़ रुपये से अधिक के निवेश प्रस्ताव हुए प्राप्त

भोपाल (मध्य स्वर्णिम)।

मुख्यमंत्री डॉ. मोहन यादव ने कहा है कि मध्यप्रदेश में उद्योगों की स्थापना के लिए व्यवस्थाओं को सरल बनाया गया है। प्रदेश में ईज ऑफ़ डूइंग बिजनेस के तहत इस वर्ष सम्पन्न ग्लोबल इन्वेस्टर्स समिट, भोपाल के दौरान 18 नई नीतियां लागू की गईं। सरलीकृत की गई व्यवस्थाओं के कारण मध्यप्रदेश में तेज गति से निवेश आ रहा है। मुख्यमंत्री डॉ. यादव ने महाराष्ट्र के उद्यमियों से मध्यप्रदेश में निवेश का अनुरोध करते हुए कहा कि प्रगति के क्षेत्र में महाराष्ट्र और मध्यप्रदेश जोड़ीदार राज्य हैं। अतीत के गौरवशाली पृष्ठ को देखें तो महाराष्ट्र और मध्यप्रदेश का गहरा संबंध रहा है।

मुख्यमंत्री डॉ. यादव मुम्बई में ‘इंटरएक्टिव सेशन ऑन इन्वेस्टमेंट ऑपॉर्च्युनिटीज इन पॉवर एंड रिन्यूएबल एनर्जी इन्फ्रामेंट मैनुफैक्चरिंग एंड वाइट गुड्स इन मध्यप्रदेश’ को संबोधित कर रहे थे। मुख्यमंत्री डॉ. यादव ने कहा कि व्यापारियों को नई पॉलिसियों का लाभ दिया जा रहा



है। बिजनेस और निवेश को लेकर निरंतर सीसीआई की बैठकें आयोजित की जाती हैं। प्रदेश में संभागीय स्तर पर इंडस्ट्री कॉन्क्लेव आयोजित कर छोटे शहरों को इंडस्ट्री से जोड़ा गया है। मुख्यमंत्री डॉ. यादव ने बताया कि आज इस सत्र के माध्यम से रिन्यूएबल एनर्जी सेक्टर में 219,900 करोड़ रूपए से अधिक के निवेश एवं अन्य सभी सेक्टर में 54,400 करोड़ रूपए से अधिक के निवेश प्रस्ताव प्राप्त हुए हैं। इस प्रकार कुल

74,300 करोड़ रूपये से अधिक के निवेश प्राप्त हुए हैं। कार्यक्रम में सन फार्मा के अध्यक्ष दिलीप सांघवी, सीआईआई के अध्यक्ष नील सी. रहेजा, अध्यक्ष एवं प्रबंध निदेशक (सीएमडी), ईसीजीसी सृष्टिराज अम्बछा, हिंडालको के प्रबंध निदेशक सतीश पाई, हेत्तिच (Hettich) के प्रबंध निदेशक आंद्रे एकहोल्ट, प्रबंध निदेशक एवं मुख्य वित्तीय अधिकारी (एमडी एवं सीएफओ), आईपीसीए लैब अजीत कुमार जैन और

एफआईआईओ के उपाध्यक्ष रविकांत कपूर विशेष रूप से मौजूद थे।

मुख्यमंत्री डॉ. यादव ने कहा कि शिवाजी महाराज और प्रदेश के सिंधिया, होल्कर, पवार इतिहास के उस दौर में भारतीय समाज के लिए महत्वपूर्ण भूमिका में रहे। उज्जैन में बाबा महाकाल की ध्वजा जिस शान से लहराती है, उसके अतीत में शिवाजी महाराज का भी महत्वपूर्ण योगदान रहा। मुख्यमंत्री डॉ. यादव ने आशा व्यक्त की कि मध्यप्रदेश और महाराष्ट्र के मध्य

उद्योग और व्यापार के क्षेत्र में संबंध अधिक सशक्त होंगे।

मुख्यमंत्री डॉ. यादव ने कहा कि आज मुंबई में ‘इन्टरेक्टिव सेशन ऑन इन्वेस्टमेंट ऑपॉर्च्युनिटीज इन मध्य प्रदेश’ कार्यक्रम सफलतापूर्वक संपन्न हुआ। भारत की आर्थिक राजधानी में उद्योग जगत के दिग्गजों के साथ हमारा यह संवाद सत्र अत्यंत सकारात्मक और परिणामोन्मुखी रही। महाराष्ट्र की औद्योगिक विशेषज्ञता और मध्यप्रदेश की ‘अनंत संभावनाएं’ मिलकर देश की प्रगति को नई गति देंगे। हमारा लक्ष्य महाराष्ट्र के निवेशकों को मध्यप्रदेश की विकास यात्रा में एक रणनीतिक भागीदार के रूप में जोड़ना है।

मुख्यमंत्री डॉ. यादव ने कहा कि आज के इस इंटरैक्टिव सत्र का मुख्य उद्देश्य था नर्मदापुरम जिले के मोहासा-बाबई में स्थित, भारत के पहले अत्याधुनिक मैनुफैक्चरिंग ज़ोन फॉर पावर एंड रिन्यूएबल एनर्जी इन्फ्रामेंट के बहुप्रतीक्षित फेज 2 में निवेश आकर्षित करना।

मध्यप्रदेश में हैं पर्यावरण और पर्यटन के बीच अद्भुत संतुलन, क्रिएटर्स दुनिया को दिखाए यहां का सौंदर्य : अपर मुख्य सचिव शुक्ला

मध्यप्रदेश ट्रैवल मार्ट के अंतर्गत मध्यप्रदेश टूरिज्म बोर्ड ने किया एमपीटी इन्फ्लुएंसर मीट का आयोजन

भोपाल (मध्य स्वर्णिम)।

मध्यप्रदेश के अनछुए और दर्शनीय स्थलों को बढ़ावा देने तथा पर्यटन को डिजिटल माध्यम से देशभर दुनिया तक पहुंचाने के उद्देश्य से ‘एमपीटी इन्फ्लुएंसर मीट’ का आयोजन किया गया। इस आयोजन में मध्यप्रदेश सहित विभिन्न राज्यों के सोशल मीडिया इन्फ्लुएंसर्स ने भाग लिया।

अपर मुख्य सचिव पर्यटन, संस्कृति, गृह और धार्मिक न्यास एवं धर्मस्व तथा प्रबंध संचालक, मध्यप्रदेश टूरिज्म बोर्ड शिव शेखर शुक्ला ने कहा कि मध्यप्रदेश में पर्यावरण के प्रति संवेदनशीलता रखते हुए पर्यटन को बढ़ावा दिया जा रहा है।



यहां पर्यावरण और पर्यटन के बीच अद्भुत संतुलन है, कॉन्टेंट क्रिएटर्स इस सौंदर्य को दुनिया के सामने लाएं। अपर मुख्य सचिव शुक्ला ने कहा कि टूरिज्म से अर्थव्यवस्था को भी बल मिलता है

और रोजगार के अवसर सृजित होते हैं। क्रिएटर्स इन सभी पहलुओं को ध्यान में रखकर दिल से घूमें और अपनी रचनात्मकता के माध्यम से इन स्थलों को वैश्विक पहचान दिलाएं।

पैनल डिस्कशन में

इन्फ्लुएंसर्स ने रखे विचार

प्रसिद्ध इन्फ्लुएंसर सुस्वाति मुख्द ने कहा कि मध्यप्रदेश वाकई बहुत खूबसूरत है। यहां के पारंपरिक परिधानों की बात ही अलग है। अपने संस्मरण को साझा करते हुए स्वाति ने कहा कि मध्यप्रदेश टूरिज्म बोर्ड के माध्यम से वर्ष 2023 में पहली बार मैं चंदेरी गई, यहां प्राणपुर काफ़्त विलेज में मैंने इन परिधानों को बनते हुए देखा। कुछ वर्षों पहले तक यहां केवल 5-6 वाहनों से टूरिस्ट पहुंचते थे, आज वो संख्या 80-100 पहुंच गई है। मध्यप्रदेश और मध्यप्रदेश पर्यटन विभाग का यह नवाचार सराहनीय है।

पीएम स्वनिधि योजना में 13.46 लाख हितग्राहियों को दिया गया 2 हजार 78 करोड़ का ऋण

ऋण राशि को भी बढ़ाया गया

शहरी पथ-विक्रेताओं को जोड़ा जा रहा है अन्य योजनाओं से भी

उज्जैन, खरगोन और सारणी को सर्वाधिक ऋण वितरण के लिये पुरस्कृत भी किया जा चुका है। पीएम स्वनिधि योजना में 42 अन्य नगरीय निकायों एवं बैंक शाखाओं का चयन उल्लेखनीय कार्य के लिये राष्ट्रीय स्तर पर किया गया है।

हितग्राहियों को प्रशिक्षण
राज्य में पथ-विक्रेता योजना में सफलतापूर्वक काम कर सकें, इसके लिये नगरीय विकास एवं आवास विभाग ने नगरीय निकायों के माध्यम से क्षमता निर्माण के लिये प्रशिक्षण देने की भी व्यवस्था की है। हितग्राहियों को वित्तीय और डिजिटल साक्षरता, ई-कॉमर्स, पैकेजिंग, खाद्य सुरक्षा और स्वच्छता का भी प्रशिक्षण दिलाया गया है। योजना में चयनित हितग्राहियों को दी जाने वाली आर्थिक सहायता राशि में भी वृद्धि की गयी है। योजना में पूर्व में 10 हजार के स्थान पर 15 हजार और 20 हजार के स्थान पर 25 हजार रुपये और अंतिम किश्त के रूप में 50 हजार रुपये की ऋण राशि दी जा रही है। डिजिटल लेन-देन को बढ़ावा देने के लिये हितग्राही को फुटकर लेन-देन पर 1200 रुपये और थोक व्यापार लेन-देन के लिये प्रतिवर्ष अधिकतम 400 रुपये तक कैश बेक की सुविधा दी जा रही है।

पीएम स्वनिधि में देश में पहले स्थान पर

केन्द्र सरकार ने पीएम स्वनिधि योजना का पुनर्गठन कर इसकी अवधि 31 मार्च, 2030 तक बढ़ा दी है। पथ-विक्रेताओं को योजना का लाभ देने के मामले में मध्यप्रदेश पहले स्थान पर है। प्रदेश के 3 नगरीय निकायों

राजेन्द्र शुक्ल ने विकास कार्यों की समीक्षा की

भोपाल। उप मुख्यमंत्री राजेन्द्र शुक्ल ने रीवा शहर में संचालित विकास कार्यों की समीक्षा के दौरान निर्देश दिये कि सड़क निर्माण सहित अन्य सभी विकास के कार्य गुणवत्ता के साथ नियत समय सीमा में पूरा करना सुनिश्चित करें। उन्होंने करहिया मंडी से बनकुड़या तिराहा तक बनाई जा रही सड़क के शेष कार्य को आगामी 15 दिनों में पूर्ण करने के निर्देश निर्माण एजेंसी को दिये। उन्होंने रहहरा तिराहे में जल भराव के कारण होने वाले व्यवधान को तत्काल दूर करने के लिए निर्देशित किया। उन्होंने कहा कि रहहरा तिराहे में जल भराव स्थल से पानी की निकासी के लिए व्यवस्था सुनिश्चित करें तथा फ्लाई ओवर के कितारे आवागमन मार्ग को चौड़ा करने का भी कार्य करायें। बैठक में जिला पंचायत अध्यक्ष श्रीमती नीता कोल, कलेक्टर श्रीमती प्रतिभा पाल सहित विभागीय अधिकारी उपस्थित रहे।

मंत्री टेटवाल ने कौशल प्रतिभा प्रोत्साहन समारोह में राष्ट्रीय पुरस्कार विजेताओं किया सम्मान

कौशल आत्मनिर्भरता, नवाचार और सामाजिक परिवर्तन की शक्ति है : मंत्री टेटवाल

भोपाल (मध्य स्वर्णिम)।

कौशल विकास एवं रोजगार राज्यमंत्री (स्वतंत्र प्रभार) गौतम टेटवाल ने राष्ट्र स्तरीय प्रतियोगिता में उत्कृष्ट प्रदर्शन करने वाले 9 राष्ट्रीय स्तरीय एवं 14 राज्य स्तरीय टॉपर्स को पुरस्कार एवं प्रशस्ति पत्र देकर सम्मानित किया। कौशलम् प्रतिभा प्रोत्साहन समारोह 2025 में कौशल उत्कृष्टता, नारी शक्ति और नवाचार का अद्भुत संगम देखने को मिला।

समारोह उन प्रतिभाशाली प्रशिक्षणार्थियों को समर्पित रहा जिन्होंने वर्ष 2025 की राष्ट्र स्तरीय आईटीआई परीक्षाओं में उत्कृष्ट प्रदर्शन कर मध्यप्रदेश का नाम



रोशन किया। प्रशिक्षणार्थियों के साथ उनके प्रशिक्षण अधिकारी एवं प्राचार्य को भी कौशलम् प्रतिभा प्रोत्साहन सम्मान 2025 से

सम्मानित किया गया। कार्यक्रम के दौरान बालिकाओं को समर्पित एक प्रेक क्षण देखने को मिला जब राज्यमंत्री

